

ظہورِ حق

ظہورِ حق ہے جلوہ میں نبیؐ کے
سنہ ہے ام نے یہ کلی مزے کسی کے

خدا کا نور ہے نورِ محمدؐ
مقابلِ آرسی ہے آرسی کے

نبیؐ کی ہے محبت جس کے دل میں
میں صدقے ایسے دل کے ایسے جی کے

کرے جو جان و دل مترباں نبیؐ پر
تو کیا کہنے ہے اس کی زندگی کے

خود ہی پر ہو رہا ہے اپنے صدقے
نہ جانے جی میں کیا آیا کسی کے

ہر اک صورت سے دکھلاتی ہے خود کو
تصدق جلیٹے بے صورتی کے

وہ سامان ساز ہے خود میر سامان
گلے مجھ کو نہیں ہیں اب کسی سے

نظر آتے ہیں سب ہستی کے جلوے
کرشمے دیکھئے اس نیستی کے

خدا تم میں ہی تم میں ہے غوثی
نظر میں تم بھی کیا کیا ہو کسی کے

۱
لَا إِلَهَ إِلَّا اللَّهُ مُحَمَّدٌ رَسُولُ اللَّهِ

۴۸۶ — ۲۹۲

کنز العرفان ابوالایقان الحاج حضرت سیدی
غوثی شاہ صاحب قبلہ رومی

چند تقاریر کے اکتب اسات کا مجموعہ

153 / ROP
مولانا غوثی شاہ

○ اخذ و ترتیب ○

مولانا غوثی شاہ خلف خلیفہ وجانشین الحاج حضرت صہوی شاہ صاحب قبلہ

مولانا شاہ مشتاق احمد کمالی (اورنگ آباد)

مولانا شاہ توفیق احمد (الکمالیہ) حیدر آباد

مولانا شاہ ہدایت الحسن کمالی حیدر آباد

شاہ لطیف بھائی کچھی نظام آباد

پہ اہتمام:

بار اول: ۳۰ شوالہ ۱۴۱۷ھ مطابق ۱۳ فیبروری ۱۹۹۷ء

ناشر: ادارۃ النور بیعت النور ۸۴۵-۳-۱۶ چنیل گورہ حیدر آباد (دہند)

فہرست

| | | | |
|--------------|--------------------------|-------------|---------------------|
| ۱۶ صفحہ نمبر | ۲) ظہورِ نور | ۹ صفحہ نمبر | ۱) کلمہ طیبہ |
| ۳۰ ~ ~ | ۴) نسبت | ۲۳ ~ ~ | ۳) نگینہٴ آدم |
| ۴۷ ~ ~ | ۶) شرح صدر | ۳۷ ~ ~ | ۵) حضرت غوث الاعظمؒ |
| ۵۸ ~ ~ | ۸) ایمانِ تحقیقی | ۵۴ ~ ~ | ۷) بصیرت |
| ۶۶ ~ ~ | ۱۰) عبادت و استعانت | ۶۲ ~ ~ | ۹) تعظیم و تعبد |
| ۷۹ | ۱۲) نعت شریف از غوثی شاہ | ۷۰ ~ ~ | ۱۱) تنظیمِ اسلام |

۱۳) آستانہٴ رسولؐ از حضرت محوی شاہؒ ۸۰

جملہ حقوق بحق ناشر محفوظ

نام کتاب: مواعظِ غوثیؒ (بارِ اول)

تعدادِ اشاعت: ایک ہزار (۱۰۰۰)

کتابت: بلال احمد انصاری

نام مطبع:

ناشر: ادارہ النوریت النورجینل گورہ حیدر آباد

مواعظِ غوثیؒ

پیش نظر کتاب بنام "مواعظِ غوثی" حضرت سیدی غوثی شاہ علیہ الرحمہ کے صرف اُن مواعظ کے اقتباسات کا مجموعہ ہے جس کو حضرت صحوٰ شاہ صاحب علیہ الرحمہ نے اپنے ایک ہفتہ واری دینی اخبار "النور" میں شائع کیا تھا۔ ویسے حضرت سیدی غوثی شاہ علیہ الرحمہ کا ہر لمحہ حیات کا ہر مکالمہ ایک پند و نصیحت و ہدایت کا پیکر تھا۔ حضرت سیدی غوثی شاہ علیہ الرحمہ کے وعظ و بیان کا ڈھنگ کچھ ایسا تھا کہ بڑے بڑے عالم و فاضل بھی آپ کے دل نشین انداز بیان کو سننے کے لئے بذاتِ خود موجود ہوا کرتے اور آپ کے وعظ و بیان سے استفادہ کرتے چنانچہ حیدر آباد دکن کے مشہور بزرگ محدث دکن حضرت مولانا سید عبداللہ شاہ صاحب قبلہؒ آپ کے وعظ کی کیفیت کا اظہار اس طرح فرماتے ہیں "ایک مجلس میں حضرت اقدس غوثی شاہ صاحب قبلہؒ کے ارشادات سننے کے لئے میں خود حاضر ہوا تھا، کیا کہوں کسی تقریر تھی۔ توحید و جودی اور توحیدِ شہودی کو اس طرح آپؒ نے تفہیم فرمایا کہ وہ آپ ہی کا حصہ تھا۔ ایسے حضرات کو پیدا ہونے کے لئے زمانہ کو گردش

لگانی پڑے گی۔

اللہ، اللہ، ایک اللہ والے بزرگ کا انداز ایک اللہ والے عارف کے متعلق یہ بھی بڑی بات ہے، الحاصل حضرت غوثی شاہ علیہ الرحمہ کے مواعظ ایک ایسے ابر کرم کا مجموعہ ہے کہ جن قلوب کی سر زمین پر یہ برسے گا یقیناً اس کو سرسبز و شاداب بنا دے گا۔

اس کوشش کو کامیاب اور منظر عام پر لانے کے لیے حضرت سیدی غوثی شاہ علیہ الرحمہ کے پوتر خلفاء مولانا شاہ مشتاق احمد کمالی (اورنگ آباد) مولانا شاہ توفیق احمد اکمالیہ (حیدر آباد) اور مولانا سید شاہ ہدایت الحسن کمالی اور شاہ لطیف بھائی کچھی (نظام آباد) خلفاء حضرت سعد اللہ شاہ صاحب قبلہ (قابل مبارک باد) ہیں۔ اللہ تعالیٰ ان حضرات کو جزائے خیر دے۔ آمین۔

قارئین اس کتاب کو یعنی ان مواعظ کو بار بار مطالعہ کریں۔ انشاء اللہ آپ کا سینہ کھل جائے گا یعنی شرح صدر ہو جائے گا۔

فقط دعا گو

نبیرہ حضرت غوثی شاہ

غوثی شاہ

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

مصنف: حضرت پیر غوثی شاہ^{رحمہ}

ولادت: شنبہ ۱۶ ذی الحجہ ۱۳۱۰ھ م یکم جولائی ۱۸۹۳ء م ۲۴۔ امرداد ۱۳۰۲ ف

مقام پیدائش: محلہ بیگم بازار حیدر آباد دکن

وفات: ۴ شوال ۱۳۷۳ھ شب یکشنبہ م ۶ جون ۱۹۵۴ء

۶۱۔ امرداد ۱۳۶۳ ف بمقام چنچل گوڑہ

مزار: مسجد کریم اللہ شاہ^{رحمہ} واقع بیگم بازار حیدر آباد

والد ماجد: حضرت کریم اللہ شاہ^{رحمہ} نقشبندی متوفی ۷ جمادی الاول ۱۳۳۱ھ شنبہ

اساتذہ: مولانا حمید اللہ^{رحمہ} و مولانا انعام اللہ^{رحمہ}

تعلیم: فقہ، حدیث اور تفسیر کی تحصیل فرمائی عربی، فارسی اور اردو

ادب میں مہارت حاصل تھی۔ فن خطاطی سے واقف تھے۔

صاحب طرز ادیب اور بے لاگ نقاد تھے۔ خطابت و وعظ

گوئی میں مقبول عام و خاص تھے۔ مشنری پڑھنے کا انداز و الہانہ

دل آویز اور وجد آفریں ہوتا تھا فصوص ابن عربی^{رحمہ} اور

مثنوی رومی کی شرح پر عالمانہ تجر و عبور تھا۔ شاعری کا ذوق

بچپن ہی سے تھا۔ عنفوانِ شباب میں داغ دہلوی مرحوم کی ادبی محفلوں میں اکثر شریک رہے۔ اپنی چند غزلیں بھی مرحوم کو سنائیں جو کلامِ عشقیہ کے تحت طبابت میں درج ہیں۔

شیخِ طریقت: اپنے والد ماجد سے بیعت و خلافت حاصل کی جو حضرت شاہ اشرف علی صاحبؒ کے خلیفہ تھے، نسبتِ اولیہ میں حضرت شیخ اکبر رضی عنہ سے اکتساب فرمایا۔ بعدہ دکن کے مشہور صوفی بزرگ حضرت کمال اللہ شاہؒ المعروف بہ مچھلی والے شاہؒ سے تمام سلاسل میں ایک ہی نشست میں بیعت اور ساتھ ہی خلافت و اجازت بھی حاصل فرمائی۔

حلقہ منتسبین: ہندوستان کے مختلف شہروں و قصبات کے علاوہ نہ صرف بعض ممالکِ اسلامیہ وغیرہ میں بلکہ اقطاعِ عالم میں موجود ہے۔
 فرزندِ جانشین: مولانا صحوٰی شاہ صاحبؒ سجادہ نشین سلسلہ غوثیہ کمالیہ جہنیں یہ قیام گاہ "بیت النور" (سابق) حضرت ممدوح نے اپنے وصال سے چار ماہ قبل بتاریخ ۱۰ جنوری ۱۹۵۴ء بروز یکشنبہ شب میں خصوصی اعلان کے ذریعہ جلسہ عام میں جس میں والستگان و معتقدین کے علاوہ علماء معزین کی کثیر تعداد مدعو تھی بہ مناسبت تقریبِ ابتداء میں کم و بیش پون گھنٹہ تقریر فرما کر جانشین نامزد فرمایا

واضح یاد کہ حضرت مولانا صحوٰی شاہ صاحب قبلہ نے
 اپنے عین حیات اعلیٰ حضرت مولانا غوثی شاہ صاحب قبلہ
 مدظلہ العالی کو بموقعہ جلسہ عید الاعیاد ۹ ربیع الاول ۱۳۹۹ھ
 اپنے والد محترم حضرت پیر غوثی شاہ صاحب قبلہ اعلیٰ اللہ
 مقامہ کاتاج (کلاہ چہار ترک) سر پر رکھ کر دامنِ گلے میں
 ڈال کر خلافتِ صحوٰیہ غوثیہ کالیہ سے سرفراز فرما کر جانشینی کا اعلان
 فرمایا۔ چنانچہ بعد وصال حضرت مددوح علیہ الرحمہ آپ مسند
 ارشاد پر جلوہ افروز ہوئے۔ روزِ اول سے ہی آپ اس بات
 کے لئے کوشاں رہے کہ کسی طرح سلسلہ کی تعلیمات اقطاعِ عالم
 کے ہر گوشہ میں پہنچے اور نوعِ انسانی توحیدِ مطلق سے آشنا
 ہو اور دریائے رحمتِ عالم کے فیضان سے بہرہ مند ہو۔
 اعلیٰ حضرت مدظلہ العالی شعبۂ اسلامیات کے نوع بہ نوع
 پہلوؤں پر گہری نظر رکھتے ہیں اور عصرِ حاضر کے تقاضوں کے
 مطابق حالاتِ حاضرہ کا گہرائی سے جائزہ لیتے ہیں۔ آپ نے
 عالمی مذاہبِ کافر نس، فقہ کافر نس، قرآن و حدیث کافر نس
 اور ختمِ نبوت کافر نس کا اہتمام کیا۔ عربی اکیڈمی کی داغ
 بیل ڈالی۔ مزید برآں آپ نے صرف اپنے بیباک بیانات،

حاضر حال

موجودہ سجادہ

نشین سلسلہ

نبیرہ حضرت

سیدی غوثی

شاہ علیہ الرحمہ

بے لاک تبصروں اور دلولہ انگیز تقاریر کے ذریعہ احقاقِ حق
 کا فرض ادا کیا بلکہ مختلف النوع دینی موضوعات پر آپ کی
 حقیقت پسندانہ فکر انگیز تصانیف شاہدِ عادل ہیں۔
 الغرض فی زمانہ خصوصاً دو ابستگانِ سلسلہ
 کے لئے (آپ سے صحیح ربط و نسبت ایمان کی سلامتی کی
 ضمانت ہے۔

قلمی اور علمی معیتِ الہ، نور النور (فنِ تصوف)، کلمہ طیبہ (تشریح و توضیح)
 یادگاریں مقصدِ حیات، فلاحِ مسلم (مفید مشورے)، کثیر مکثوم (شرح
 بحر العلوم کا منظور اردو ترجمہ)

چهار شنبہ ۴، نوال ۱۴۱۷ھ، ۱۳ فروری ۱۹۹۷ء

لَا إِلَهَ إِلَّا اللَّهُ

دنیا کے اندر ایمان کے سواء روح کا علاج کہیں نہیں ہے۔ اس کے لئے دعوت قرآن لا اِلٰهَ اِلَّا اللّٰہ کا پیش کرنا ہے۔ تمہارے لئے نجات ہی ہے کہ اللہ کی ذات کو قابل پرستش سمجھو اور اسی کو الہ بناؤ جو شخص جس چیز کو الہ بنا رہا ہے اپنے ذہن میں اپنے خیال میں اور اپنے منشاء میں لا سے اس کی نفی کی جا رہی ہے جو جس کے زعم میں الہ بنا ہوا ہے اس کی نفی کی نفی کی جا رہی ہے۔ الہ پھر ہے کون اِلَّا۔ استثناء کر رہے کہ اللہ الہ ہے، کھار بھی قائم بخود اور خالق کے معنوں میں اللہ کو تسلیم کرتے ہیں۔ اس کو ایک مانتے کے مدعی ہیں لیکن ان کا ماننا۔ ماننا ہی نہیں ہے اس لئے کہ پرستش غیر اللہ کی کرتے ہیں اس کی وجہ یہ ہے کہ قلب میں اس اعتبار سے تسلیم نہیں کرتے۔

الہ کی امتیازی فہم اور اللہ کی امتیازی فہم عموماً مسلمانوں اور اہل ظاہر علماء میں بھی نہیں پائی جاتی۔ الہ کے تفصیلی معنوں کی طرف توجہ نہیں کرتے (اگر کوئی کہے کہ) اللہ کو مسلم بھی مانتے ہیں اور غیر مسلم بھی مانتے ہیں۔ اب فرق صرف رسالت کا رہ گیا۔ اس کا جواب یہ ہے کہ (ایسا نہیں ہے کہ) مسلم کے

اللہ کو ماننے اور غیر مسلم کے اللہ کو ماننے میں بہت بڑا فرق ہے۔

اللہ کے اعتبار کو اچھی طرح سمجھو، لا الہ الا اللہ کے مفہوم کو سمجھیں گے تو فہم کھل جائے گا۔ اس امر کا جاننا ضروری ہے کہ خدا کا مفہوم کیلئے امتیازی سوال ہوگا۔ جب تم خالق اور قائم بخود کے معنی میں اس کو مانتے ہو تو قابل پرستش بھی اسی کو ماننا چاہیئے۔ کھار نے زبان سے تو کہا لیکن معنی میں اختلاف کیا آریہ کہتے ہیں کہ ہم صورت صورت کی پرستش نہیں کرتے لیکن تثلیث کے قائل ہیں کہ خدا اور روح اور مادہ تینوں کو قدیم مانتے ہیں جب تینوں قدیم اور برابر ہوئے تو لڑائی ہوگی اور دورہ جائیں گے اور دو بھی برابر کی حیثیت سے نہیں رہ سکتے لہذا جب دونوں میں بھی لڑائی ہوگی تو صرف ایک ہی باقی رہ جائے گا۔ اسی طرح سے وہ بھی شرک میں مبتلا ہیں۔

سنان دھرمی۔ ہر نہات، حمادات اور حیوانات کی پرستش کرتے ہیں انسان کی بھی کرتے ہیں۔ مال باپ، رشی، پنڈت، گیانی وغیرہ کی... بھی کرتے ہیں۔ زیورات، سونا، چاندی وغیرہ کی۔ غلام، سورج چاند اور ستاروں کی پرستش کرتے ہیں۔

عیسائی تثلیث کے قائل ہیں۔ یہودی انیت اور بچھڑا پرستی میں لگے ہیں۔ مائٹی اور پارسی آتش پرست ہیں۔ غرض اس سے تمام کائنات کی پرستش کا اعتبار ہوتا ہے۔ لا الہ الا اللہ کا عجیب وسیع مفہوم ہے۔ پرستش کی

علت حاجت روائی۔ خوبی کمال یا بڑائی ہے۔ بڑائی کے اعتبار کو تقسیم کریں تو (معلوم ہوگا کہ) ہر شخص کو کسی نہ کسی چیز کی حاجت رہتی ہے۔ آریائی طریقت والے کہتے ہیں کہ روح کو اپنی حقیقت کا گمان نہیں تھا تو مخلوق یا روح تھی۔ جب گمان ہو گیا تو خدا ہوئی۔ غرض کائنات میں لوگوں نے کثرت سے اللہ ٹھہرائے۔ اللہ تعالیٰ قرآن میں فرماتا ہے کیا آپ نے ہمیں دیکھا کہ انہوں نے اپنی خواہش کو اللہ بنایا۔ اب "لا" جو آئے گا تو سب کو تفصیلی طور پر کاٹے گا کاٹتے ہی سارا عالم نظر سے گر گیا۔ اس کی وجہ یہ ہے کہ جو بڑائی اور خوبی ہے وہ اس کی ذاتی نہیں ہے بلکہ اس کے خالق کی پیدا کردہ ہے۔ کلمہ کو رسمی طور پر لینا اور ہے اور سمجھ لینا اور ہے

خبر دے کہ بھی لا الہ تو کیا حاصل
دل و نگاہ مسلمان نہیں تو کچھ بھی نہیں (اقبال)

کیا بات کہی ہے جب دل میں وسعت فہم آئی اور مصداق یا مذکور ہاتھ آیا تو نگاہ اور فہم ایک ہو گئی۔ عامۃ المسلمین۔ اللہ کا اطلاق عموماً لات، منات، عزى، ہبل، سورج اور چاند وغیرہ پر کرتے ہیں۔ خلقت پرستی کا اعتبار ان میں نہیں آتا۔ کلمہ ایک اللہ کو اس طرح پیش کر رہا ہے کہ ساری کائنات اس کے مقابل لائیں تو بیچ ہے۔ اس طرح کلمہ علم اور نظر کو ملانے والا ہوا۔ لا الہ کنی نظر ڈالیں گے تو نظر و شہود کے رتبے میں آئیں گے۔ خلوت سے

اللہ کی نفی کرنے میں مفرد اللہ کے اللہ ہونے کا اثبات ہو گا۔ آریہ کی طریقت میں روح جو خدا بن جاتی ہے تو وہ نظر ہماری شریعت میں کٹ جاتی ہے۔ مومن جب رب کے تعلق کو جانا تو ولی ہوا۔ وہ مانند نبیوں کے ہوتا ہے مگر نبی کا رتبہ نہیں پاتا ہے لیکن نبی کی فیضیت پاتا ہے۔

الوہیت کے چاروں اعتبارات ذات، صفات، افعال، آثار کا چھین لینا تحقیق کلمہ میں داخل ہے تسلیم کلمہ سے مسلم بنتا ہے اور تصدیق سے مومن (تصدیق سے مراد منطقی تصدیق نہیں جس کا خارج میں وجود نہیں بلکہ واقعی تصدیق ہے) تحقیق سے مومن بنے گا تحقیق سے موحد ہو جائیگا موحد ہو جائے گا تو مقرب الہی ہو گا اور وہ مقربین و صدیقین میں سے ہو جائے گا۔

انسان بندہ ہے اس میں جسم دل اور روح ہے۔ یہ کیا ہیں۔ خدا کیا ہے، بندہ کیا ہے، رہتے کہاں ہیں یہ محققین سے تحقیق طلب امور ہیں۔ اس کے بغیر ایمان اور توحید ناقص رہتے ہیں۔

عرفان کا رواج کم ہے زیادہ تر ذکر و شغل کا رواج ہے۔ ذکر و شغل اچھی چیز ہے لیکن اوپر جانے کے لحاظ سے اور مدارج باقی ہیں۔ س:- الوہیت کے اعتبارات خلق سے چھین لینے کے بعد خلق کیا ہو جاتی ہو ج:- معدوم ہوتی ہے محقق بالکلیہ معدوم ہونے نہیں دے گا۔ اس لئے کہ

الوہیت کو چھین لینے سے الوہیت تو چلی گئی لیکن شے کی نفی ہو رہی ہے
 شے کی نفی نہیں ہونی چاہیے لیکن تحقیق میں نفی ہو رہی ہے، معدوم ہو رہی ہے۔
 حقیقت کے لحاظ سے کیا معلوم ہو رہا ہے۔ لاشیٰ ہو رہا ہے۔ جو چیز لاشیٰ
 ہو رہی ہے اس کا حق میں مصداق ہے یا نہیں اگر مصداق نہیں ہے تو خلق
 کی نفی ہو جائے گی۔ خلق کی نفی خالق کی نفی ہے۔ جواب یہ ہے کہ شے لا
 شے ہو کر لاشیٰ نہیں ہوتی اس میں اعتبار لاشیٰ ہونے کا بھی شے ہونے
 کا ہے وہ معلومیت کا اعتبار ہے جو شے معلوم ہے وہ باعتبار خارج معدوم
 ہے۔ لاشیٰ اپنی تخلیق کے اعتبار سے لاشیٰ ہے۔ اصطلاح میں معدوم کہا
 جاتا ہے۔

معلوم ہونے کا ثبوت وَهُوَ بِكُلِّ شَيْءٍ عَلِيمٌ۔ جو شے غلوک ہے
 وہ معلوم ہے۔ معلومیت پہلے کی چیز ہے اور غلویت بعد کی چیز ہے۔
 معلوم علم عالم میں قبل تخلیق رہتا ہے اس لئے وہ لاشیٰ ہوتا ہے حقائق
 کے لحاظ سے وہ شے ہوتا ہے

اللہ کے اعتبار کو اچھی طرح سمجھو لا اِلهَ اِلَّا اللّٰہ کے مفہوم
 کو سمجھو گے تو فہم کھل جائے گی۔ اس امر کا جاننا ضروری ہے
 کہ خدا کا مفہوم کیا ہے۔

حقائق الاشياء ثابتہ۔ اشیاء کے حقائق ثابت ہیں۔ عقائد کے خلاف بات قابل اخذ نہیں ہے۔ عنیت والے اس مقام پر گر جاتے ہیں عقائد کے لحاظ سے اہل حقائق سے سوال کریں گے کہ ثابت کریں بیسالماتے ہیں ویسے تحقیق بھی کیجئے کہ عقائد کے خلاف تو نہیں ہو جاتا ہے۔ شے معدوم ہوتی ہے لیکن معدوم ہو کر کہیں موجود نہیں ہوتی وہ معدومیت اس کا ثبوتی مقام ہے۔ مرتبہ علم میں ہو کر ثابت کہلائے گی معلوم

(۱) کچھ نہ تھا۔ نہ ہونا ثابت ہے۔ وَقَدْ خَلَقْتُمْ مِنْ قَبْلِ وَكَمْ تَنْدَحُ شَيْئًا بِأَسْوَدِهِمْ
(۲) قابل ذکر نہیں تھا۔ لم یکن شیاً مذکوراً

(۳) حقائق کا اعتبار۔ کنتم امواتاً فاحیاءکم

مردے تھے یعنی حیات نہیں تھی۔ ایسی زندگی نہیں تھی جیسی کہ اب ہے۔ یہاں دونوں چیزیں ملیں گی ہمارا میت ہونا پھر جلانا کنتم امواتاً قبل تحقیق کی بات ہے فاحیاءکم بعد تحقیق کی بات ہے۔ اصطلاح میں اس کو عدم کہتے ہیں۔ عدم کی دو قسمیں ہیں (۱) جو ثبوت رکھتا ہے وجود نہ رکھتا ہو اس کو معلوم بولیں گے۔ یہ ثابت الذات مسلوب الوجود ہوتا ہے اس کو عدم اضافی کہتے ہیں (۲) جو نہ ثبوت رکھتا ہے اور نہ وجود۔ مسلوب الثبوت و مسلوب الائماء اس کو عدم محض کہتے ہیں۔

عارف کامل کا نام قرآن میں رشید ہے۔ وَإِذْ سَأَلَ لَكَ عِبَادِ حَى

عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ
فَلْيَسْتَجِيبُوا إِلَيَّ وَلْيُقِمْ مَنَاقِبِي لَعَلَّهُمْ يَرْشُدُوا ه ۲
ان مرشدوں میں ولی مرشد افضل ہوتے ہیں ان کا درجہ بڑا ہے۔

وَلَن تَجِدَ لَهُ وَلِيًا مُّرْشِدًا

نہیں پائے گا تو ولی مرشد۔ جس کو ہدایت دینا چاہے گا اللہ اسی کو ولی
مرشد ملے گا۔ ولی مرشد وہ ہے جو مقرب خود بھی ہے اور ارشاد کے
ذریعے دوسروں کو بھی بنا رہا ہے۔ ولی مرشد بہت کم ہوتے ہیں۔ ولی مرشد
جس کو ملتا ہے وہ گمراہ نہیں ہوتا۔

اِرْشَادَاتُ

- * مولوی آثار اور صالحیت کے درجے سے کلام کرے گا۔
- * محقق یا عارف ذات، صفات، افعال، شہادت اور صدیقیت کے
درجے سے جو دلالت کے شعبے ہیں کلام کرے گا۔
- * صنعت کو دیکھنا صانع کو دیکھنا نہیں بلکہ صانع کو ماننے پر دلیل ہے
- * مقام رب سے مراد وجود، صفات، افعال، آثار ہیں۔

ظہورِ نور

اَعُوْذُ بِاللّٰهِ مِنَ الشَّيْطٰنِ الرَّجِيْمِ ۝ بِسْمِ اللّٰهِ الرَّحْمٰنِ الرَّحِيْمِ
نَحْمَدُكَ وَنُصَلِّيْ عَلٰی رَسُوْلِكَ الْكَرِيْمِ

اللہ تعالیٰ کا بے انتہا شکر ہے کہ اس نے کمال رحمت اور فضل

سے ہم کو فخرِ موجودات رحمت اللعالمین محمد مصطفیٰ صلی اللہ علیہ وسلم کی
امت میں پیدا کیا اور اس کا ہم کو فخر عطا فرمایا ہم جتنا بھی اس نسبت کا فخر
کریں بجا اور درست ہے۔ آج کے جلسہ کا عنوان ”ظہورِ نور“ ہے۔ ظہور کے
معنی کھل جانا اور ظاہر کے معنی باہر ہونے یعنی کھل جانے کے ہیں۔ باطن
کے معنی اندر ہونا یا پوشیدہ ہو جانا۔ ظہورِ نور کے لفظی معنی ہوئے ”نور
باہر ظاہر ہو گیا“۔ ”نور“ کے معنی بھی خود کھلنے اور روشنی کے ہیں اور اس کی
صفت ظاہر بذاتہ مظهر وغیرہ ہے۔ نور کے کئی اقسام ہیں (۱) روشنی یا
اجالا۔ اجسام جو سورج، چاند وغیرہ لیمپ یا برقی گولے سے ملتی ہے۔
(۲) نئی روشنی اس میں خیالات یا علم جس کا تعلق سمجھنے یا حاصل کرنے
سے ہوتا ہے (۳) نور حقیقت جس کا تعلق اشیاء کی ماہیت معلوم کرنے
سے ہے اس کا تعلق نظر کی روشنی سے ہے (۴) نور مشاہدہ جس کا تعلق

فنِ خود شناسی و حق شناسی سے ہے اس میں خستے و حق کے حقائق پیش
 نظر ہو کر حقیقتِ اشیاء معلوم رہ کر حق ہی مشہود و پیش نظر رہتا ہے
 خارجی نور میں جو روشنی یا اجالا ہمارے استعمالِ روانہ کے معمول میں رہتا
 ہے اس کے ذریعے سورج، چاند، ستارے، شمع، چراغ یا برقی گولے
 وغیرہ ہوتے ہیں۔ جو کسی نہ کسی شکل و جسم کی صورت رکھتے ہیں۔ اس خارجی
 نور کے حصول کے لئے علمِ جغرافیہ، ہیئت اور سائنس (طبیعیات) کو پڑھنا
 اور سیکھنا پڑتا ہے پھر بھی ان تمام علوم کو اس قلیل اور مختصر سی عمر میں کما حقہ
 پورے کا پورا حاصل نہیں کیا جاسکتا اور جو حضرات ان دنیاوی علوم سائنس
 میں انہماک اور شغف رکھتے ہیں ان کی نسبت یوں کہا جاسکتا ہے کہ وہ
 دنیوی یا ظاہری علوم کے مجذوب نہیں کیونکہ جس طرح کسی مجذوبِ حق کا سارا
 خیال اور دھن حق تعالیٰ کی یاد اور حب اور مشاہدہ کی طرف لگا رہتا ہے
 اسی طرح دنیاوی علوم اور سائنس کی طرف خیال اور دھن رکھنے والے ہمہ تن
 اپنا شغف اور انہماک اسی طرف رکھتے ہیں وہ دنیوی اعتبار کے مجذوب ہیں
 عالمِ اجسام، عالمِ مادی کی اشیاء اور ان کے متعلقہ علوم کی تحصیل کے
 لئے ہماری مختصر عمر بھی کافی نہیں ہو سکتی اسی طرح نئی روشنی کے خیالات
 یا علوم حاصل کرنے کے لئے بھی سمجھنے اور سیکھنے کی ضرورت ہے اس کے لئے
 اہل علم و اعلیٰ خیالات حضرات کی سوسائٹی اور صحبت لازمی ہے جن کی صحبت

میں تعلیم کے علاوہ تربیت کے جوہر پیدا ہوتے ہیں۔

اسی طرح نور حقیقت اور نور مشاہدہ کے حصول کے لئے بھی نور بصیرت حاصل کرنے کی ضرورت ہے۔ جو صاحب بصیرت سے حاصل ہوتا ہے۔ بصیرۃ (دل کی بینائی) اہل دل یا اہل اللہ سے حاصل ہوتی ہے اہل اللہ مشکوٰۃ بنوت سے اکتساب نور کرتے ہیں۔ بنوت سے الوہیت کے چاروں اعتبارات (ذات، صفات، افعال، آثار) لحاظ سے نور بصیرت حاصل ہوتا ہے۔ جس طرح ایک سلگے ہوئے چراغ سے کئی چراغ روشن نہیں ان کو روشن کیا جاسکتا ہے۔ اسی طرح حضور انور صلی اللہ علیہ وسلم جو سراج مینر ہیں ان سے تمام اولیاء اللہ اور انبیاء علیہم السلام کو فیضانِ نور ملا اور انہوں نے جہل کی ظلمت علم کے نور سے دور کیا۔ شرک میں ظلمت ہے توحید میں نور ہے انبیاء علیہم السلام شرک کا استحصال اور توحید کی تبلیغ و اشاعت کے لئے مبعوث ہوئے چنانچہ توجہ بغیر حق کے اعتبارات کو ذہنی اصطلاح میں ظلمت کہتے ہیں حالانکہ دنیا والوں اور نظر حسی والے اس کو نئی روشنی سے تعبیر کرتے ہیں اگرچہ کہ وہ واقعی ظلمت ہے اس غلط خیال کو مرتفع کرنے کے لئے کوئی مادی یا دنیوی نور معاون نہیں ہو سکتا۔ اس غلط خیالی کی ظلمت کو رفع کرنے کے لئے خالق کائنات نے ایک غیر مادی اور عالی نور کو بھیجا اور اپنے پاس سے اس کو علم (جو کہ نور ہے) دیکر بھیجا جن کا نام ہامی محمد مصطفیٰ صلی اللہ علیہ وسلم ہے

چنانچہ حضور انورؐ نے جملہ قسم کا مشترکانہ عقائد کو توحیدِ الہیہ کے ذریعہ درست فرمایا۔ مختلف عقائد میں حسبِ ذیل مکاتیب خیال ہیں۔

عیسائیؑ۔ روح القدس۔ عیسیٰ۔ خدا کی الوہیت کے قائل نہیں جو کہ تسلیت پر مبنی ہے۔

آریہ۔ خدا۔ روح۔ مادہ کی قدامت کے قائل ہیں گویا ہندوستان کی تسلیت آتش پرست۔ دو خداؤں (یزدان اور اہرمن) کے قائل ہیں۔

مہودئی۔ حضرت عزیر علیہ السلام کو خدا کہتے ہیں اور پچھڑے کی پوجا کرتے ہیں۔ سناتن دھرمی اور بدھ مذہب والے صورت پرستی اور موت

پرستی کو عبادت سمجھتے ہیں۔ غرض کہ تمام اقوام و محل عالم میں شرکِ اشیت کے جہل کی ظلمت چھائی ہوئی تھی۔ توحیدِ ایکبائی کے نور کی کوئی شعاع تک بھی اس

جہاں میں کہیں باقی نہیں تھی اور روئے زمین ظہر الفساد فی السبب و البحر کی آماجگاہ بنی ہوئی تھی، جہالت اور مفسدانہ ذہنیت کی گھٹائیں عالم پہ چھائی ہوئی تھیں۔ اس تاریکی کے عالم میں شمعِ ہدایت کو حق تعالیٰ نے

دورانِ نافِ زمین کے مقام پر روشن فرمایا جو مکہ کہلاتا ہے اور جہاں پر

بُت پرستی کی صورت میں اصنام کی شکلیں مستقل طور پر خانہ کعبہ کی

چار دیواریں میں حلوہ فگن تھیں۔ ایسے ماحول میں جہاں آلہ باطلہ کی اکثریت

کو بلا چوں و چرا قبول کر لیا جاتا ہو۔ اللہ واحد کی دعوتِ الوہیت کے

نعرے توحید کی گونج نے حیرت و استعجاب میں ڈال دیا اور ہر شخص تعجب سے یہی کہنے لگا

بھلا کس طرح اتنی بڑی مخلوق کو معبود واحد بس ہو گا

ان هذ الشئ عجب اب یہ تو بڑی تعجب کی بات معلوم ہوتی ہے ۔
ظلمت کدہ بت پرستی میں سراج منیر کی واحد ضیاء پاشی روز بروز اس قدر منور ہوتی رہی کہ جس سے اس نے آب و گل کے ظاہری اشکال ہی کو منور کیا بلکہ قلوب تک اپنی روشنی کو لپٹیں اور اس کی کرنوں کے ذریعے پہنچایا اور ان کو ایمانی حرارت کے ساتھ گرمایا گویا اس شمع کی ہر شعاع بجائے

حائل نور (کلام اللہ) یعنی محمد رسول اللہ صلی اللہ علیہ وسلم کو سارے جہاں کے لوگوں کی ہدایت اور عقائد کو درست کرنے کے مبعوث کیا گیا ہے ۔

خود مجسم شمع بن کر دوسروں کو بھی اسی طرح منور کرنے لگی اس طرح ظہور نور ہوتا رہا اور ہوتا رہا ہے اور ہوتا رہے گا ۔

اللہ نور السموات والارض قد جاءكم من الله

نور کتب مبین ۔ قد جاءكم بوهان من نوراً حنیئاً

اللہ تعالیٰ نور ہے تمام آسمانوں اور زمین کا تحقیق آیا نور (رسول) اور کھلی

نور کا اصل مرجع حق تعالیٰ کی ذات ہے چونکہ اس کی ذات نور ہے اور اس کی ہر صفت بھی نور ہے چنانچہ کلام بھی نور ہے۔ مرسل کلام بھی نور ہے لہذا جس کے ذریعے یہ کلام بھیجا گیا ہے وہ بھی نور ہے۔ اب جن قلوب میں نور اخذ کرنے کی صلاحیت ہوگی وہ اسی نور سے استفادہ کریں گے یہ ہدیٰ اللہ النور من یشاء اسی لئے آیا ہے حاصل نور د کلام اللہ یعنی محمد رسول اللہ صلی اللہ علیہ وسلم کو سارے جہاں کے لوگوں کی ہدایت اور عقائد کو درست کرنے کے لئے مبعوث کیا گیا ہے لہذا وہ رسول جہاں میں نبوت۔ نبی کے معنی خبر دینے والا، نبوت کا منصب کب سے نہیں ہو سکتا بلکہ نبوت ہمیشہ وہی ہوتی ہے کیونکہ اللہ تعالیٰ ہی بہتر جانتا ہے کہ کس کو نبی بنایا جائے۔ اللہ اعلم حیث یجعل رسالتہ۔ تمام انبیاء علیہم السلام نے مجموعی طور پر جو نبوت کے فرائض انجام دیئے وہ صرف حضور خاتم النبیین صلی اللہ علیہ وسلم نے انفرادی حیثیت سے کلیۃً انجام دیئے۔ تمام انبیاء علیہم السلام نے مشکوٰۃ نبوت محمدیہ سے اخذ نور نبوت کیا۔

اللہ تعالیٰ کی ذات کا نور بے صورت بے شکل بے رنگ و بے روپ ہے اس کی صفت کلام بھی بے شکل بے صورت بے صوت و صدا ہے بے حرف و ندا ہے جس طرح کلام الہی الفاظ و سیاہی کی صورت

سے ظاہر ہوا۔ اسی طرح ذات الہی کا نور بھی تعین اول یعنی حقیقتِ محمدؐ
 کی صورت میں ظہور فرما ہوا اور اس طرح اول ماخلق اللہ نوری یا
 روحی کا ارشاد متحقق ہو جاتا ہے۔

سب نبی نور محمدؐ سے ہوئے ہیں پیدا
 اسی دنیا سے یہ نہروں ہوئیں جاری ساری

نگینۂ آدم

خدا کے اسماء حسنہ بے حد و بے حساب ہیں) اللہ قدیم ہے اس کی تخلیقات اسماء و صفات سب قدیم ہیں اور مستند الی اللہ ہیں۔ عالم میں جو کچھ ہے اس کی ابتداء بھی حق تعالیٰ سے ہے اور اس کی انتہا بھی حق تعالیٰ پر ہے جس طرح وہ سب کا مرجع ہے اس طرح وہ سب کا مبداء بھی ہے۔

(جب یہ عالم بغیر آدم کے وجود کے آئینہ بے جلا تھا تو اس الہی کا اقتضاء ہوا کہ آئینہ عالم کو جلا دی جائے۔ آدم ہی آئینہ عالم کی جلا تھا اور جسم عالم کے لئے مثل جان تھا۔)

جسم عالم کو قوم یعنی عرفاء کی اصطلاح میں انسان کبیر اور جسم انسان کو انسان صغیر یا عالم کو عالم کبیر اور انسان کو عالم صغیر کہتے ہیں (ملائکہ انسان کبیر یعنی عالم انسان کبیر کے قوی ہیں یعنی قوتوں کے محل ہیں) (ملائکہ عالم ایک دوسرے کے کمالات سے اور جامع کل یعنی حضرت آدم کے کمالات سے بے خبر ہیں۔ اور اپنی افضلیت کے مدعی ہیں) اب ذرا فطرت انسانی پر غور کرو وہ مظہر تام ہے شان الوہیت کا وہ جامع ہے صفات کمالیہ کا جس کو واحدیت کہتے ہیں۔ اس خلقت جامع و مظہر تام کو انسان خلیفہ کا

نام دیا گیا۔ (انسان کا نام اس لئے دیا گیا کہ انسان مرد مک چشم اور آنکھ کی پتلی کو کہتے ہیں) اور حق تعالیٰ کے لئے بلا تشبیہ ایسا ہے جیسے آنکھ کی پتلی۔ پتلی ہی سے دیکھا جاتا ہے اور اسی کو محل بصر کہتے ہیں اسی لئے اس خلقت جامع کا نام انسان رکھا گیا۔ گویا انسان ہی کے توسط سے حق تعالیٰ اپنی مخلوقات کو ملاحظہ فرماتا ہے اور اس پر رحم فرماتا ہے اور اس کو وجود عطا کرتا ہے کیونکہ مقصودِ تخلیق انسان ہی ہے۔

مقصد خلق جہاں، مراعاة اسماء و صفات

ترنیت افزائے سرور و افسر شایانہ، ہم

آفریں آفرینش، زیب اور نگ ہمنشی

نور چشم صاحب خانہ چیراغ خانہ ہم

یس حقیقت کلیہ انسانیت باعتبار خارج اور افراد کے حادث ہے اور باعتبار علم الہی کے ازلی وابدی و دائمی ہے۔

(انسان کے وجود سے عالم تام مکمل ہوا) (عالم میں انسان ایسا ہے جیسے انگٹری میں نگینہ) یہی وجہ ہے کہ انسان خلیفہ کہلاتا ہے خیال رکھو آدم سے اور انسان سے مراد انسان کلی، تجلّی اعظم۔ شانِ الوہیت ہے جس کے مظہر انسان جزئی ہیں۔ ہر زمانے میں صرف ایک ہی مظہر تام ہوتا ہے جس کو غوث یا قطب زماں کہتے ہیں۔ انسان سے خدائے تعالیٰ عالم اور

خلق کی حفاظت کرتا ہے۔ پس حق تعالیٰ نے انسان کو حفظِ عالم میں اپنا خلیفہ بنایا ہے۔ جب تک انسان کامل جو مرکزِ نظرِ الہی ہے۔ عالم میں موجود ہے۔ عالم بربادیِ تباہی سے محفوظ ہے اور قائم ہے۔ انسان کی اس جامعیت ہی کی وجہ سے اللہ تعالیٰ کو محبت ملائکہ پر قائم ہوئی ہے۔ اس بات کو خوب یاد رکھو کہ اللہ تعالیٰ نے تمہارے غیر کا

قصہ بیان کر کے تم کو پند و نصیحت کی ہے کہ اپنی استعداد سے زیادہ کا ادا نہ کرو اور اپنے آپ کو دوسروں سے افضل نہ سمجھو۔ اے طالبِ غور کرو کہ یہ بلا کہاں سے آئی اور کس پر آئی۔ ملائکہ کو کیا خبر تھی کہ اس خلیفہ کو غفلت میں کیا کیا ودیعت ہے۔ فرشتوں کو کیا معلوم کہ حق تعالیٰ کی عبادت ذاتی کس طرح کی جاتی ہے کیونکہ ہر شخص حق تعالیٰ کی وہی عبادت کرتا ہے جو اسکی ذات کا تقاضا ہے۔ ملائکہ کو حقیقتِ آدمیہ کی جامعیت یعنی تجلی اسمِ اعظم کہ ان نصیب جو تمام اسماء کو جامع ہے۔ ملائکہ قائم و قانع نہیں رہے۔ ان اسماء کے ساتھ بھی جو ان ملائکہ سے خاص تھے اور وہ ان اسماء کے واسطے علم سے حضرت حق کی تسبیح و تقدیس کرتے تھے۔ ملائکہ کیا جانتے تھے کہ حق تعالیٰ کے ایسے اسماء ہیں جن کا علم ان تک پہنچائیں۔ حالانکہ آدم ایسے اسماء سے بھی واقف تھے جن کا ملائکہ کو علم تک نہ تھا۔

خدائے تعالیٰ نے فرشتوں کا قصہ ہمارے سامنے اس لئے

بیان فرمایا کہ ہم سماعت قریب سے دور نہ ہوں اور خدائے تعالیٰ کا ادب کرنا سیکھیں۔ جن اسماء الہی کا علم و تحقیق بھی ہو تو ان کے احاطہ تفسیر کا ادعا نہ کریں۔ واضح ہو کہ امور کلیہ موجودہ خارجی نہیں ہیں بلکہ معقول و معلوم ہیں اور ذہن اور علم میں موجود ہیں اور ہمیشہ ^{پہنچتے} رہتے ہیں گئے۔ کبھی وجود ذہنی سے نکل کر وجود خارجی نہ پائیں گے مگر اس کے باوجود ان کا تمام موجودات خارجیہ پر حکم داتا ہے۔ بلکہ امور کلیہ عین موجودات خارجیہ ہیں۔ جب موجود خارجی و غیر خارجی یعنی امور کلیہ میں ارتباط پایا جاتا ہے حالانکہ وہ عدمی ہیں بالذات خارج میں موجود نہیں تو بعض موجودات خارجیہ کا ارتباط بعض سے زیادہ قابل قبول و تسلیم ہے کیونکہ موجودات خارجیہ میں ایک جامع تو ہے۔

یہ بات بے شک و شبہ ثابت ہے کہ محدث یا حادث کا حدوث اور اس کا اعتبار و احتیاج موجد و محدث کی طرف ثابت ہے۔ یاد رکھو کہ ہمیشہ موثر اور اثر میں مناسبت و مشابہت ہوتی ہے۔ دیکھو تلوار اور اس کے زخم میں۔ باپ اور بیٹے میں مشابہت ہوتی ہے۔ چونکہ ممکن کا استثناء

ذات واجب کی طرف ہے جس سے وہ ظاہر ہوا ہے تو ممکن ذات واجب ہی کی صورت پر ہوگا۔ اور جو اسماء صفات واجب الوجود میں ہیں ممکن الوجود

بھی ہوں گے۔ البتہ وجوب ذاتی ممکن بالذات میں نہ ہو گا ورنہ انقلاب ماہیت لازم آئے گا جو محال اور کسی طرح صحیح نہیں ہے۔

جب واقعہ یہ ٹھہرا کہ اشرمو شر کے مناسب ہو رہا ہے اور حادث واجب کی صورت پر رہتا ہے تو اللہ تعالیٰ نے اپنے متعلق علم حاصل کرنے کے لئے حادث میں غور و فکر کرنے کا حکم دیا اور فرمایا سَنُرِيهِمْ اٰتِيَانِي الْاِلَاقَ وَفِي اَنْفُسِهِمْ حَتٰى يَتَبَيَّنَ لِهٖمُ اَللّٰهُ اَلْحَقُّ اور فرمایا وَفِي اَنْفُسِكُمْ اَفَلَا تَبْصُرُوْنَ (پس حق تعالیٰ نے ہماری تفہیم کے لئے اپنے آپ کو ہماری صفت سے بیان فرمایا) يَدُ اللّٰهِ فَوْقَ اَيْدِيهِمْ۔ اِيْمَا تَوَلَّوْا فَاَثْمِرُوْا وَجْهَ اللّٰهِ۔ خَلْقٌ مِّنْ عَلٰى صَوْرَتِهِ وَغَيْرَ بَاسٍ جب ہم نے حق کو دیکھا تو ہمیں

کو دیکھا اور اس نے جب اپنے آپ کو دیکھا تو ہم کو دیکھا۔ مگر یہاں بھی ایک امتیاز باقی ہے اور وہ ہمارا حق تعالیٰ کی طرف وجود محتاج ہونا ہے اور ہمارے وجود کا حق تعالیٰ پر موقوف رہنا ہے۔

انسان کامل جامع خفائق و مفردات عالم ہے اس کی تخلیق میں حق تعالیٰ کی صفت جمال و جلال دونوں نے توجہ کی۔ انہی صفات جمال و جلال کو حق تعالیٰ نے دونوں ہاتھوں سے تعبیر کی جن سے آدم بنایا گیا۔ پس یہی وجہ ہے کہ عالم ظاہر ہے اور خلیفہ غیب و باطن ہے لہذا حق تعالیٰ

وہ اور انہم در اورا ہے اور ممکن کبھی تنزیہہ ذات حق کو ادراک نہ کر سکے گا۔
 غرض کہ حق تعالیٰ نے آدم کی تخلیق میں اپنے دونوں ہاتھ یعنی جلال و جمال کو لگا کر
 شرف عطا فرمایا۔ اس لئے حق تعالیٰ نے ابلیس سے کہا ما منعنا ان تسجد
 لہا خلقت بیدی۔ تجھے کس چیز نے روکا کہ اس کو سجدہ کرے جس کو میں
 نے اپنے دونوں ہاتھوں سے پیدا کیا۔ اس سے کیا مراد ہے کہ آدم کا صورت
 عالم و صورت حق جامع ہونا ہے۔ اسی حکمت سے حق تعالیٰ نے ظاہری صورت
 عالم کو حقائق عالم کے اور اس کی باطنی صورت کو اپنی صورت کے مطابق
 بنایا۔ تم جسد آدم و انسان کامل کی نشاۃ و پیدائش کی حکمت یعنی صورت
 ظاہری سے واقف ہو چکے ہو۔ اور نشاۃ روح آدم یعنی صورت روح آدم
 اور اسماء صفات حق کا تم کو علم ہو چکا ہے تو سمجھ لو کہ اس کی دو جانب
 ہیں۔ ایک حق کی طرف دوسری خلق کی طرف سے

(تقدیر بیک نادرہ نشانید و محمل

یللائے حدو تو وہ سلماتے قدم را)

آدم سے ہماری مراد وہ نفس واحدہ ہے جس سے یہ نوع
 انسانی پیدا ہوئی ہے جس کو بعض لوگ وحدت و حقیقت محمدیؐ کہتے
 ہیں۔ انا من نور اللہ و کلہم من نوری۔ جس مظاهر
 عیسیٰ الایمان اور روح الارواح ہیں۔

خدا نے تعالیٰ نے آدم یا حقیقتِ محمدیہ کو ان تمام
 اسرار کا علم عطا فرمایا جو اس میں ودیعت ہیں اور سارے عالم کو ایک
 مٹھی اور ایک قبضہ میں۔ اور اس ظاہری آدم اور بنی آدم کو ایک مٹھی
 اور قبضے میں رکھا اور بنی آدم کی آدمیت میں کیا سرائب و درجے ہیں وہ
 دکھلا دیئے۔

۳۰ نِسْبَتُ

أَعُوذُ بِاللّٰهِ مِنَ الشَّيْطَانِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ
مُحَمَّدٌ لَا وَنُصَلِّيْ عَلَى رَسُوْلِهِ الْكَرِيْمِ

دنیا میں سب کاروبار نسبت کی بدولت ہی انجام پلتے ہیں
نسبت، ہی سے رشتے و تعلقات قائم ہوتے ہیں۔ مثلاً نکاح کے ذریعہ
ایک خاندان کا دوسرے خاندان کے ساتھ رشتہ اور تعلق قائم ہو جاتا ہے۔
اور ظاہر ہے کہ جس قدر تعلقات یا رشتے وسیع ہوں گے اسی قدر زندگی
خوشگوار اور خوشحال ہوگی۔ رشتہ داری کی نسبت امور دنیوی میں ہمیشہ
شہرت، ناموری اور عزت کا باعث ہوا کرتی ہے۔ اسی طرح ملازمت کی
نسبت بھی بڑے بڑے مدارج اور عہدوں پر فائز کراتی ہے۔ بعض اوقات
بڑی شخصیت مثلاً بادشاہ یا حاکم کی نسبت رکھنے والا شاگرد پیشہ یا چیر اسی
اپنی بڑی نسبت کے باعث بڑے بڑے عہدے داروں کے سامنے اکر کھڑا
رہتا ہے۔ ایسے عہدے دار اس پیشی کے شخص کو راضی رکھنے کی کوشش
کرتے ہیں۔ اس کو سلام یا انعام و اکرام کر کے رام کرنے کی کوشش کرتے
ہیں اور ایسا کرتے وقت اپنی پوزیشن کو اس ادنیٰ شخصیت پر قربان کر

۳۱
دینا ضروری خیال کرتے ہیں۔ اسی طرح معاملات مثلاً تجارت، فنون، خرید و فروخت میں جتنی بڑی ساکھ والے شخص کی نسبت ہوگی اسی لحاظ سے عوام میں اعتماد اور عزت قائم ہوگی۔

چنانچہ دنیاوی امور کے لحاظ سے سب کا درجہ نسبت ہی کی بدولت خوش اسلوبی اور کامیابی کے ساتھ انجام پاتے ہیں۔ اسی طرح دینی امور دین کی نسبت سے انجام پاتے ہیں جیسا کہ صالحین کی نسبت نجات اور درجات مدارج جنت تک پہنچاتی ہے۔ شہداء کی نسبت حب و ذکر الہیہ پیدا کر کے حضرت جلّیٰ علا کا جلیس بناتی ہے۔ انا جلیس عندہ من ذکر فی اور اس طرح حیات طیبہ و سرور ابدی کا ذریعہ بنتی ہے۔ مقربین اور صدیقین کی نسبت یافت و شہود اور قرب حق تک پہنچاتی ہے۔ فَأَمَّا إِنْ كَانَ مِنَ الْمُقَرَّبِينَ ۖ فَرَوْحٌ وَرَيْحَانٌ وَجَنَّتُ نَعِيمٌ یعنی مقربین کی نسبت روح و ریحان اور جنت نعیم (جنت الذات) کی جزاء کا مستوجب بناتی ہے۔ بہر حال دین کے اعتبار کی ساری نسبتیں فضل الہیہ پر موقوف ہیں۔ ذالک فضل اللہ یؤتیہ من یشاء۔ یہ اللہ کا فضل ہے جس کو چاہتا ہے عطا فرماتا ہے۔

مگر فضلتیں پہے بسر دے ہر فضول
 مائے فرستائے خدا چندیں رسول { حضرت مولانا روم

انبیاء و اولیاء کرام کی نسبت محض فضل الہیہ ہے کیونکہ ان کی تعلیمات
 سے ^{انسان} پہرہ و رہو کر اہل انعام (صدیقین، شہداء و صالحین) کے مدارج پر فائز
 ہوتا ہے۔ فضل الہی کو تلاش کرنے کے لئے فضل کی صورت تلاش و جستجو
 کرنی چاہیے تاکہ فضل حق کے مستوجب بنیں۔ حق تعالیٰ اپنے فضل خاص
 کو بصورت محمد صلی اللہ علیہ وسلم ظاہر فرما کر ارشاد فرماتے ہیں:

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا وَ سَأَلُوا
 اللَّهَ مِنْ فَضْلِهِ ۚ چنانچہ اللہ تعالیٰ کی یہ سب باتیں اور جملے

رسول اللہ صلی اللہ علیہ وسلم ہی کی زبانی معلوم ہو سکتے ہیں۔ پس علم و ایمان
 کے حصول کے لئے جس طرح نسبت رسالت کی ضرورت ہے۔ اسی طرح
 عمل اور عبادات و اذان۔ نماز اور دیگر عبادات و احکام میں بھی یہ نسبت
 لازمی اور ضروری ہے بلکہ بلا نسبت رسالت محمدیہ ایمان و عمل کی محبت ہی
 نہیں ہو سکتی۔ اللہ تعالیٰ کی الوہیت بھی بلا نسبت رسالت محمدیہ مصداق
 نہیں ہو سکتی تمام انبیاء علیہم السلام میں رسالت محمدی کی نسبت سب سے
 مقدم اور فوقیت رکھتی ہیں چنانچہ انبیاء علیہم السلام نے آپ کی امت میں
 پیدا ہونے کی دعا بھی مانگی۔ رسول اللہ صلی اللہ علیہ وسلم کی نسبت کو قوی

کرنے کے لئے صحابہؓ و اہل بیتؓ کی نسبت کو قوی کرنا چاہیے تاکہ دین
پختہ اور عقیدہ پکا ہو کر عمل میں خلوص پیدا ہو۔ یہی سبب ہے کہ تمام صحابہ
کرامؓ، تابعینؓ، تبع تابعینؓ اور دیگر بزرگان کبار انوار بطون کی تبلیغ و اشاعت
فرماتے ہیں۔ اور انہیں انوار کی فیض پاشی سے نسبتِ خدا و رسول قائم ہوتی
ہے۔ نسبت کے حصول سے شگفتگی اور برکات کا حصول ہو تا ہے کسی قسم
کا قلق و اضطراب و تشویش لاحق نہیں ہوتی اور

شگفتگی کے نتائج میں تدبیر اور تفکر کے دروازے کھلتے ہیں اور علوم لدنیہ
و مکارمات ہوتے ہیں۔ نیز اس کے برکات میں حیاتِ دُنیوی و آخروی
میں ایسے لوگوں کو خوشخبری دی جاتی ہے۔ انہیں برکات میں مدارج و ولایت
(عنوینیت، قطبیت، اہدایت، فردیت وغیرہ) کا حصول اور خوراق،
عادات و کرامات کا پیدا ہونا بھی شامل ہے۔ چنانچہ حضرت خواجہ بندہ نواز
حسینیؒ کا واقعہ ہے کہ آپ کے والد حضرت شاہ راجو قتال حسینیؒ نے اپنے
بیٹے سید محمد حسینیؒ (گیو دراند) کو خود بیعت نہ لے کر حضرت شاہ نصیر الدین
چراغ دہلویؒ کے پاس جو کہ شیخ طریقت تھے بیعت کرنے کے لئے
بھیجا اور حضرت بندہ نوازؒ نے وہاں بیعت کی۔ چنانچہ جب آپ دہلی پہنچے
تو حضرت شاہ نصیر الدینؒ چراغ دہلویؒ گھوڑے پر سوار ہو کر کہیں باہر
تشریف لے گئے تھے جب بندہ نوازؒ کو معلوم ہوا کہ آپ باہر گئے ہوئے
ہیں تو آپ کی تلاش میں روانہ ہوئے اور کسی نہ کسی طرح سے ان تک پہنچ گئے

ادب پہنچتے ہی حضرت چراغ دہلوی کے زانوں کو بوسہ دیا تو آپ (نصیر الدین چراغ دہلویؒ) نے ان سے فرمایا "فروتر" تو آپ (حضرت بندہ نوازؒ) نے ان کی پنڈلی کو بوسہ دیا۔ پھر بھی حضرتؒ نے فرمایا "فروتر" تو آپ نے حضرت کی رکاب کو بوسہ دیا۔ پھر بھی حضرتؒ نے فرمایا "فروتر" آپ نے گھوڑے کے سُم کو بوسہ دیا۔ اس حالت میں آپ کے بال جو کہ دراز تھے وہ گھوڑے کے سُم میں الجھ گئے تو حضرت نصیر الدین نے فرمایا کہ "سید محمد گیسوئے شہا دراز است" اور یہ کہہ کر شعر بھی پڑھا

ہر کہ مرید سید گیسو دراز شد

واللہ خلاف نیست کہ او عشق باز شد

آپ کی پابوسی پر حضرات نے اس وقت اعتراف کیا اور آپ کی سیادت کا حوالہ دیتے ہوئے کہا کہ آپ سید ہو کر ایک شیخ کے قدم چومتے ہیں۔ اور نہ صرف قدم چومتے ہیں بلکہ ان کے گھوڑے کے سُم کو بھی بوسہ دیتے ہیں جو سراسر خلاف شریعت ہے اور آپ کی شایان شان نہیں تو حضرت بندہ نواز حسینیؒ نے جواب دیا۔ اے لوگو! تم کو علم نہیں میں نے جس وقت حضرت کے زانو کو بوسہ دیا منزل ناسوت سے گزر گیا اور جب حضرت کی پنڈلی مبارک کو بوسہ دیا ملکوت کی منزل طئے ہوئی اور جب رکاب کو بوسہ دیا تو جبروت کی منزل سے پار ہو گیا اور جب گھوڑے کے سُم

کو بوسہ دیا تو لاہوت کی منزل تمام ہو گئی۔ اس واقعہ سے معلوم ہوا کہ راہِ عشق و عرفان میں حسب و نسب بڑے چھوٹے ہونے کا کوئی اعتبار ملحوظ نہیں رہتا بلکہ حصولِ نسبت اور برکاتِ نسبت مقصود رہتے ہیں تاکہ حصولِ نسبت کے بعد نعمت ہائے ظاہری و باطنی سے ہم آغوش ہو اور سکون و سرورِ ابدی ہم کو حاصل ہو سکے

بندۂ عشق شری ترکِ نسب کن جا می

کہ دریں راہ فلاں ابنِ فلاں چیزیں نیست

نسبتِ رسالتِ محمدیؐ کا صدقہ ہے کہ ارشاد ہوتا ہے کہ وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ۔ وَمَا كَانَ اللَّهُ لِيُعَذِّبَهُمْ وَهُمْ يَسْتَغْفِرُونَ ۝ ۹ سورہ الانفال۔ یعنی اللہ پر زیبا نہیں کہ آپؐ ہوتے ہوئے ان (غیر مسلمین) کو عذاب دے اور نہ زیبا ہے کہ جب وہ مسلم استغفار یا توبہ کریں تو ان کو عذاب دیں۔ یہی تو نسبتِ محمدیؐ کا عمومی صدقہ ہے کہ اُممِ سابقہ کی طرح غیر مسلمین پر بھی فی زمانہ مسخِ صورت یا بستیوں کے طبقے الٹ دینے والا عذاب نہیں آیا۔ اسی طرح توبہ کرنے والے مسلمین اور مومنین بھی عذاب و گرفت سے محفوظ و مامون رہتے ہیں پس نسبتِ رسالتؐ کو اگر قوی کرنا ہے تو ذاتِ رسالتؐ سے منسوب بزرگوں و اولیاء کی نسبت سے وابستہ ہونا ضروری ہے۔

یہ نسبت محمدیؐ کا عمومی صدقہ ہے کہ اُمّ سابقہ کی طرح غیر
مسلمین پر بھی فی زمانہ مسخ صورت یا بستوں کے طبقے الٹ دینے والا عذاب نہیں آتا

اِرْشَادَاتُ

* بے صورتی کا اطلاق تیس کمثلہ 'نشی' سے ثابت ہے صورت
سے بے صورتی کا ظہور ہوتا ہے لیکن صورت حق نہیں ہوتی۔

* "اس شریعت میں مخلوق یا عالم قدرت بنا کا عقیدہ ہے۔"

* "اس حقیقت میں عالم تجلی و تمثیل سے نمود پایا ہے۔"

* "صوفی جاہل ملحد ہو جاتا ہے کیونکہ اس میں علم حق مفقود ہے۔"

* "عالم زاہد مشرک ہو جاتا ہے کیونکہ اس میں علم حق جامعیت کے ساتھ نہیں۔"

* حدود الیٰ شے کو احتیاج لاحق ہوتی ہے اور ہر حقیقت کے ظہور کے بعد

حدود قائم ہو جاتے ہیں۔

* جس کے سلوک میں خلق حق نہ ہو جائے اور حق خلق نہ ہو جائے اور پھر دو کے

اجتماع کے ساتھ امتیاز ہو جائے تو ایسا شخص ابوالانفان کہلاتا ہے۔

حضرت غوث الاعظم ^{۳۷} ر

أَعُوذُ بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

اللہ تعالیٰ کا بے انتہا شکر ہے کہ ہم کو سرکارِ دو عالم کی امت میں پیدا کیا اور ہم کو اس کا فخر عطا فرمایا۔ آج کی مجلس میں حضرت سیدنا غوث پاک رضی اللہ تعالیٰ عنہ کے کچھ خصوصیات بیان کئے جائیں گے۔ حضور کی پیدائش پہلی رمضان کو ہوئی۔ پیدائش خود کرامت ہے۔ حضور انور کے اعتبار سے معجزہ اور آپ کے لحاظ سے کرامت ہے۔ شعبان کی ۳ تاریخ کو آپ پیدا ہوئے۔ پیدا ہونے کے بعد غروبِ آفتاب تک آپ نے مطلق دودھ نہیں پیا۔ لوگوں میں چرچا ہوا کہ سادات گھر میں ایک ایسا بچہ پیدا ہوا ہے جس نے روزہ کے افطار کے وقت تک دودھ نہیں پیا۔ یہ دیکھ کر مسلسل ایک ماہ تک جاری رہا۔ اس سے پتہ چلا کہ تاریخِ پیدائش ۳ شعبان نہیں بلکہ پہلی رمضان تھی آپ کے بچپن کے واقعات میں خوارقِ عادات سرزد ہوتے۔ دس برس کہ سن میں دو بزرگ فرشتے رہتے جو راستے سے لوگوں کو ہٹاتے اور کہتے کہ لوگو! اللہ کے ولی کے لئے راستہ صاف کر دو

بڑے ہوئے کے بعد حضرت کے والد ماجد حضرت سیدنا صالح جنگی دوست سے آپ نے بیعت حاصل کی بغداد میں تعلیم توحید و تصوف حاصل کی۔

اس وقت ایک شخص حماد بن زیاد کی خدمت میں بھی آپ جانے لگے۔ انہوں نے حضرت غوث الاعظم کو دیکھ کر کشف سے معلوم کیا کہ یہ ایک ہونہار نچڑ ہے۔ اس لئے آپ نے یہ اندازہ لگایا کہ یہ اپنے وقت کا بڑا امام ہو گا۔ آپ نے ایک بار آزمائش کے طور پر اپنا دروازہ بند کر دیا حضرت غوث پاک تمام رات دروازے پر ٹھہرے رہے۔

انہیں شیخ حماد نے دوسری بار حضرت غوث اعظم رحمہ کو پانی میں ڈھکیل دیا تھا۔ اس کے بعد آپ جنگل کی طرف بھاگی ہوئے آپ کو ریاضت کا خیال پیدا ہوا۔ عراق کے جنگل میں ۲۵ سال گزارے جہاں بھاجی پتے کھا کر کئی سال گزارے۔ اس جنگل میں ریاضت کش رہنے سے غیر معمولی روحانی قوت بڑھ گئی۔

اسی اثناء میں ابو سعید مبارک مخزومی رحمۃ اللہ علیہ نے آپ کو اپنے پاس آنے کی دعوت دی۔ اور حصول توحید کے لئے کشف کے زور سے توحید حاصل کرنے کی دعوت دی۔ آپ کی صحبت میں توحید حقیقی کا حصول ہوا۔ توحید کے حصول کے بعد آپ نے بغداد میں فرمایا آپ میں استقامت کمال درجہ یہ تھی جو کرامت پر فوقیت رکھتی ہے دورانِ وعظ میں جب کہ مسئلہ قدر کا بیان ہو رہا تھا ایک اژدہا چھت سے

نیچے گر کر آپ کی طرف بڑھا۔ عام سامعین نے بھاگنا شروع کر دیا۔ وہ سانپ چل کر آپ پر چڑھا لیکن آپ کو جنبش بھی نہ ہوئی اور مسئلہ علیٰ حالہ بیان کرتے رہے وہ سانپ رہینگتا ہوا آستین سے نکلا اور آپ کے سامنے بیٹھ کر جھومنے لگا۔ وعظ کے بعد کان میں حضرت کے کچھ کہا اور آپ نے بھی کچھ اس کا جواب دیا۔ اس کے بعد وہ سانپ اس طرح چلا گیا۔ لوگوں نے مکرر جمع ہو کر اس واقعہ کی نسبت دریافت کی تو آپ نے فرمایا کہ یہ ایک جن تھا جو استقامت فی الدین کے منہ میں امتحان آیا تھا۔ الحمد للہ کہ مجھے اللہ تعالیٰ نے استقامت میں ثابت قدم رکھا اور میں نہ ڈگمگایا۔ کان میں سانپ نے جو کچھ میں نے بیان کیا اس کی تصدیق کا اظہار کیا۔

دوسری خصوصی کرامت جس میں آپ کی بزرگی اور اس کا کمال مضمحل ہے یہ ہے کہ آپ کے وعظ میں اجتماع کثیر ہوا کرتا تھا۔ ساٹھ ستر ہزار کا مجمع ہوتا جی میں قوم جنات بھی رہتی اتنے بڑے مجمع میں آپ کی آواز دور و نزدیک یکساں سنائی دیتی اور بعض اوقات آپ کیفیت میں لوگوں کے سروں پر سے گزر جاتے اور جب حال کا غلبہ ہوتا اور آپ بیان فرماتے تو کئی لوگ آپ کے وعظ کے تاثرات کی تلاب نہ لاکر جاں بحق تسلیم ہو جاتے اور کئی لاشیں وعظ کے ختم ہونے پر اجتماع سے

نکالی حساب تیں۔

ایک مرتبہ آپ کے وعظ میں ایک بزرگ علی بن حیطی بھی تھے جن کی دوران وعظ میں آنکھ جھپک گئی تھی اسی حالت میں انہوں نے دیکھا کہ حضور انور صلی اللہ علیہ وسلم تشریف فرما ہوئے تھے اور کچھ فرمایا۔ چنانچہ اس کشف پر حضور غوث الاعظم رضی اللہ عنہ نے انکو چونکا کر فرمایا کہ کیوں علی ابھی تمہارے خواب میں حضور انور صلی اللہ علیہ وسلم تشریف فرما ہوئے تھے اور انہوں نے میری نسبت کیا کہا۔ کیونکہ حضور کی تشریف آوری کے باعث مجھے ممبر سے احتراماً اترنا پڑا جس کو تمام سامعین نے مشاہدہ بھی کیا تو حضرت علی بن حیطی نے اس واقعہ کی تصدیق فرماتے ہوئے کہا کہ ہاں میرے مولا واقعی حضور تشریف فرما ہوئے اور ارشاد فرمایا کہ حضرت غوث الاعظم کی بات حق ہے۔ اس کی بات کو اور اس کو سچا جانو۔ یہ آپ کا واقعہ خصوصی ہے جس میں کشف و کرامت دونوں پائی جاتی ہے۔

آپ سے بہت سے خوارق عادات سرزد ہوئے ہیں، جس میں مردوں کو زندہ کرنا بھی شامل ہے۔ ایک مرتبہ کا واقعہ ہے کہ ایک بڑھیا نے اپنے بیٹے کو آپ کے باورچی خانے میں خدمت کے لئے متعین کیا۔ تھوڑے دنوں کے بعد بڑھیا نے دیکھا کہ بچہ دبلا ہو گیا ہے۔ بڑھیا نے شکایت کی آپ تو مرغ کھاتے ہیں اور بچہ بلا کھائے ہوئے دبلا ہوتا چلا جا رہا ہے۔

چنانچہ آپ نے مرغ کی ہڈیوں کو جمع کر کے تم باذن اللہ کہہ کر اس مرغ کو زندہ کر کے کہا کہ جس دن تیرا لڑکا میری طرح مردہ مرغ کو زندہ کرے گا تو وہ بھی مرغ کھانے کے قابل ہو سکے گا۔ اس واقعہ سے اس بات کا پتہ چلتا ہے کہ بزرگانِ دین اگر اچھا کھاتے پیتے اور اوڑھتے ہیں تو عوام ان کو اپنے جیسا تصور کر کے اعتراض کرتے ہیں لیکن یہ نہیں سمجھتے کہ بزرگانِ دین کا اکرام خود حق تعالیٰ فرماتے ہیں اور ان کے آرام و آسائش کا سامان ان کے ایمان و استقامت کے مراتب کے لحاظ سے حق تعالیٰ مہیا فرماتے ہیں۔ اولیاء اللہ کا تو یہ مسلک ہی رہتا ہے۔

کار ساز ما بفکر کار ما پُر نکر مادر کار ما آزار (مولانا رومؒ)

وَمَنْ يَتَوَكَّلْ عَلَى اللَّهِ فَهُوَ حَسْبُهُ

اور جو کوئی اللہ پر بھروسہ کرے اللہ اس کو کافی ہے۔

بڑھیا کے اس واقعہ سے یہ سبق ملتا ہے کہ حضور کو اپنا تصرف ہی دکھانا مقصود نہیں تھا بلکہ اس کو بتلانا تھا کہ بندہ پہلے اپنے آپ کو اللہ تعالیٰ کا پسندیدہ بندہ تو بنالے تو اللہ تعالیٰ اس بندے کی ہر پسند اور خواہش کو پورا کرے گا۔ چنانچہ حضرت مولانا عبدالحق صاحب محدث دہلوی نے بھی اس واقعہ کو بیان کرتے ہوئے کہا کہ اسی کو تصرف کہتے ہیں۔ اور یہ بھی خصوصیت بتلائی کہ حضرت غوث پاکؒ سے بغیر توجہ باندھنے

کے ایسا تصرف سرزد ہوتا تھا۔

علاوہ اس کے آپ کو الہام بہت ہوتا تھا اور متعدد بار کسی کام میں الہام ہوئے بغیر آپ کسی کام کو پورا نہ کرتے اور نہ کسی چیز کا استعمال ہی فرماتے۔ آپ ہمیشہ بہترین تفیس و بیش قیمت پوشاک زیب تن فرماتے۔ آپ کے کپڑے کے تاجر عمر نامی تھے جن کے پاس سے آپ کپڑا خرید فرمایا کرتے تھے۔ ان کے دل میں ایک بار شبہ گزرا کہ حضرت غوث پاکؒ اتنا قیمتی لباس کیوں پہنتے ہیں۔ کشف سے انہیں تاجر صاحب کو معلوم ہوا کہ حضرت غوث پاکؒ رحمۃ اللہ علیہ فرما رہے ہیں کہ جب تک ستر بار الہام نہ ہو میں کپڑا استعمال نہیں کرتا۔

فقر کے مقام میں نہ ولی خود رہتا ہے نہ کسی کو رکھتا ہے حق ہی حق و جبران و ادراک میں پیش نظر رہتا ہے۔ سارے مدارج اسی سے حاصل ہوتے ہیں۔ انسان اس مقام پر پہنچ کر محبوبیت کے اعلیٰ درجہ پر فائز ہوتا ہے

حضرت شیخ حمادؒ جنہوں نے حضرت غوث الاعظمؒ کو پانی میں ڈھکیلا دیا تھا ان کی وفات کے بعد آپ ان کے مزار پر مراقب ہوئے تو دیکھا کہ آپ کا وہ ہاتھ جس سے حضرت غوث الاعظمؒ کو ڈھکیلا تھا اس کو ایک سانپ

پٹا ہوا ہے۔ آپ نے دریافت کیا کہ ایسا کیوں ہے تو حضرت حمادؓ نے فرمایا کہ عزیز بن میں نے اس ہاتھ سے آپ کو ایک بار ڈھکیلا تھا آپ چونکے محبوب سبحانی ہیں اس وجہ سے سوء ادبی کی پاداش میں یہ کیفیت ہے آپ دعا کرو اور معاف کرو چنانچہ آپ نے دعا فرمائی اور وہ عذاب ٹل گیا اس واقعہ کو آپ نے ایک اجتماع میں بیان فرمایا جس میں حضرت شیخ حمادؓ کے کچھ مریدین بھی تھے انہوں نے حضرت غوث پاکؒ پر اعتراض کیا کہ بھلا ہمارے شیخ جو کامل تھے ان پر اس طرح کا عذاب کس طرح ہو سکتا ہے تو آپ نے جواباً ارشاد فرمایا کہ تم میں جو صاحب کشف ہو وہ حضرت حمادؓ سے دریافت کر کے تصدیق کر لے۔ چنانچہ ایسا ہی ہوا۔

تعلیمات میں خصوصی سلوک یہ تھا کہ حق تعالیٰ کی مرضی کو اپنی مرضی ٹھہراؤ حق کو مقصود ٹھہرا کر غیر اللہ کو مقصود نہ بناؤ۔ خلق سے ٹوٹ جاؤ اور حق سے جٹ جاؤ، اپنی خواہش و ارادہ کو توڑ ڈالو حق تعالیٰ کے ارادہ اور منشاء کے تحت ہو جاؤ۔ توحید اسمی و رسمی کو لے کر توحید حقیقی کی طرف بڑھو اس کے لئے نیستی لے کر حق پرستی کی طرف مصروف ہو۔ اس طرح ولی اعظم بننے کی کوشش کرو۔ ۲ اللہ ولی الذین آمنوا

کے مرتبہ پر فائز ہو۔

(۱) چھوٹا ولی اعمال صالحہ اور اتباع سنت سے ہو سکتا ہے۔

(۲) اوسط ولی یاد اللہ اور حب اللہ سے ہو سکتا ہے۔

(۳) بڑا ولی عرفان و توحید الہی سے بن سکتا ہے۔

حضرت غوث پاکؒ کا اعتبار ان تینوں اعتبارات ولایت سے بڑھ کر ہے آپ اس مقام پر فائز تھے جس کو فقر محض اور توحید حق کہتے ہیں اسی مقام کو فقر کا انتہائی مقام کہتے ہیں۔ آپ نے اسی مقام کو اختیار فرمایا۔

فقر عریاں گشتن از ہستی بود؛ نے زار زق پوشی و مستی بود (مولانا رومؒ)

فقر کے مقام میں ولی نہ خود رہتا ہے نہ کسی کو رکھتا ہے حق ہی حق

و جان و ادراک میں پیش نظر رہتا ہے۔ سارے مدارج اسی سے حاصل

ہوتے ہیں۔ انسان اس مقام پر پہنچ کر محبوبیت کے اعلیٰ درجے پر فائز ہوتا

ہے۔ وہ اولیاء اللہ جو اس مرتبہ پر فائز ہوتے ہیں ہر زمانے میں پائے

جاتے ہیں۔ ولایت ہندوستان میں حضرت خواجہ غریب نواز رحمۃ اللہ علیہ

بہ عطاء رسول کے لقب سے مخاطب ہیں آپ کو جب ولایت ہند سپرد ہوئی

تو حضور انور صلی اللہ علیہ وسلم نے ایک انار عطا فرمایا جس سے آپ کو ملک

ہندوستان کا جغرافیہ معلوم ہو گیا۔

حضورؐ کا خصوصی معجزہ یہ بھی ہے کہ جنگِ خندق کے موقع پر پتھر

بھوڑتے ہوئے حضورؐ نے فرمایا کہ اس پتھر کے پھوٹنے سے میں نے اپنی

امت کی وسعت کو ملاحظہ کر لیا۔ اسی طرح حضرت غوث الثقلینؒ کو بھی

عرب و موالیٰ عرب کی ولایت سپرد ہوئی۔ گویا یہ دونوں اغواثِ عرب

عجم دونوں کھلے مقرر ہوئے ان کے مقابر سے زیادہ ان کی رُوحانیت عالم تمام عالم میں جاری و ساری و طاری رہتی ہے چنانچہ اس فیضان ولایت کو ناحال اولیاء اللہ کے ذریعے جاری رکھا گیا ہے جن کے مختلف سلاسل ہیں مثلاً قادریہ چشتیہ، نقشبندیہ، سہروردیہ وغیرہ ان سلاسل میں مسلمانان عالم اکثر شیت وابستہ ہے۔

اولیاء اللہ میں صورت کا اعتبار معتبر نہیں ہوتا بلکہ جس صورت میں جس قسم کا علم ہوتا ہے اسی لحاظ سے وہ قابلِ لحاظ ہوتی ہے۔ چنانچہ اولیاء کی پہچان صورت سے نہیں ہوتی بلکہ ان کی صحبت میں رہ کر رس بس کر ان کے کمال علم و عمل کو معلوم کیا جاسکتا ہے۔ حضرت نظام الدین محبوب الہی رحمہ کا دائرہ ارادت بہت وسیع تھا۔ آپ کے ہزاروں مرید تھے۔ فتوحات اور لوازمات کی بہتات تھی۔ اس زمانے کے دیباری علماء ظواہر نے بادشاہ وقت کو غلط باور کرایا کہ حضرت نظام الدین رحمہ کے مریدوں کی کثرت بڑھ رہی ہے اور ان کی شان و شوکت بالکل شاہانہ اعتبار کی ہے۔ احتمال ہے کہ اس سے بادشاہ سلامت کی سلطنت میں رخنہ نہ پڑ جائے۔ چنانچہ بادشاہ کہیں باہر کسی مہم پر گیا ہوا تھا اس نے تین منزل بیستر سے حضرت محبوب الہی رحمہ کے پاس کہلا بھیجا کہ آپ دہلی کو خالی کر دیں اور کسی دوسری جگہ ہجرت کر جائیں تو آپ نے فرمایا ”ہنوز دلی دور است“ پھر دوسری منزل سے تخلیہ کا

پیغام پہنچا جب آپ نے "ہنوز دلی دُور است" فرمایا۔ جب ایک منزل باقی تھی اور پھر آپ نے "ہنوز دلی دُور است" فرمایا۔ لیکن اس بار بادشاہ جس عمارت میں مقیم تھا تو اس سے اترتے ہوئے مکان کی چھت بیٹھ گئی اور بادشاہ اس میں ہلکا ہو گیا اور واقعی دلی ہمیشہ کے لئے دُور ہو گئی۔ چنانچہ کسی نے کہا ہے ۔

چوں خدا خواہد کم پردہ کس درد

میلش اندر طغیہ یا کالے زند

پس ہم کو چاہیئے کہ فی زمانہ بھی کسی اللہ والے بزرگ کی

نسبت حسن ظن سے کام لیں ۔

شرح صدر

ایک شرح صدر وہ ہے جو حضور صلی اللہ علیہ وسلم کی اتباع سے ہو تاکہ جو مسلم اور مومن کا خصوصی حصہ ہے پھر ان میں وہ خصوصی مومن بھی ہیں جو خود پُر نور ہیں اور دوسروں کو پُر نور بنادیتے ہیں۔ نبی قبل نبوت مادر زاد ولی و معصوم ہوتے ہیں۔

موسوی علیہ السلام کا شرح صدر کلام میں تھا اس لئے آپ کو کلیم اللہ کہا جاتا ہے۔ کلام میں کمال چھپا ہوا ہے وہ کمال جو کلام کہے وہ شرح صدر جیسے ہوتا ہے۔ شرح صدر والے سے جو کلام نکلتا ہے وہ سینوں میں اتر جاتا ہے۔ رسول کا شرح صدر رسالت کے اعتبار سے نبی کا نبوت کے اعتبار سے اور ولی کا ولایت کے لحاظ سے ہوتا ہے۔ حضور صلی اللہ علیہ وسلم کے شرح صدر کا ایک اعتبار خصوصی بھی ہے۔ جو قبل اس عالم کے بہ اعتبار باطن و حقائق ثابت ہے۔ جب تک کہ باعتبار باطن و حقیقت آپ کا شرح صدر نہ ہو۔ اس وقت کسی نبی یا رسول کو فیضانِ شرح صدر حاصل نہیں ہوتا۔

کنت نبیا و آدم بین الروح والجسد اس پر شاہد ہو۔ لیکن یہ سر علی العموم اہل ظاہر سے پوشیدہ ہے۔ شیخ الہند

مولانا محمود الحسن صاحب مرحوم نے آیت کلا پاک ۲۸ صلوٰتی و نسکی و محیای و مماتی للہ رب العالمین کی تشریح میں حدیث مذکور لکھے ہوئے حضور صلی اللہ علیہ وسلم کا اس اعتبار سے اول المسلمین ہونا بتایا گیا ہے۔ اس خصوص میں مولانا صرف اول المسلمین کے اعتبار پر گئے ہیں۔ لیکن اس رنز کے انکشاف میں حضور صلی اللہ علیہ وسلم سب سے پہلے اس وقت نبی تھے جب آدم روح و جسد میں بھی نہیں گئے۔ حضور ص نے جب یہ حدیث بیان فرمائی تو صحابہ رضی عنہم سے کسی نے انکار کیا اور نہ کسی نے سوال کیا۔ تسلیم کرنا تو ایمان میں داخل ہے۔ لیکن اس کی تحقیق اہم ہے اور اس کے ستر سے بہت کم لوگ واقف ہیں۔ حضور ص کے اول نبی ہونے کا ایک نکتہ یہ ہے کہ جو آخر ہوتا ہے وہی اول ہوتا ہے۔ آخر اول جب ایک ہوتا ہے تب ہی دائرہ بند ہوتا ہے۔ اسی طرح آپ دائرہ نبوت کے خاتم یعنی بند کرنے والے ہیں۔ یہ انتہائی نکتہ ہے جس کی روح علم لدنی سے قوی ہوتی ہے وہی سمجھ سکتا ہے۔

شرح صدر کے معنی سینہ کھلنے کے ہیں۔ یعنی وہ علم جو اہل رشد و بصیرت کو کھلتا ہے وہ علم معارف ہے۔ علم معارف وہ ہے جو حق اور خلق کے ذات و صفات کے حقائق و رموز سے متعلق ہونے ہی بصیرت ہے اور یہی رشد حق تعالیٰ اپنے ان علوم سے راست انبیاء کو بواسطہ جبرائیل علیہ السلام

باخبر کرتے ہیں لیکن حضور صلی اللہ علیہ وسلم کا ایک اعتبار بلا اعتبار و ساطت جبریلؑ کی راست فیضانِ وحی کا بھی ہے۔ اس پر آیت فاوحی الی عبدہ ما اوحی شاہد ہے۔ پھر نبی سے امتی کو اس کے بعد امتی پر نبی سے نسبت جوڑنے کے بعد راست فیضانِ حق شروع ہوتا ہے جن کو حقائق و معارف کا علم حاصل ہوتا ہے وہی اہل معارف اہل بصیرت ولی مرشد اور وہی صاحبِ شرح صدر کہلاتے ہیں۔

خضر علیہ السلام کو باعتبار ولایت جو شرح صدر حاصل تھا حضرت موسیٰ علیہ السلام اس کے حامل نہیں تھے اور حضرت موسیٰ کو شریعت کے جو اعتبارات حاصل تھے خضر علیہ السلام اس کے حامل نہیں تھے، اس لئے خضر علیہ السلام نے موسیٰ علیہ السلام کو کہہ دیا کہ تم میرے علم کی اتباع نہ کر سکو گے۔ حضرت موسیٰ علیہ السلام ان کے علم پر معترض ہوئے بالآخر دونوں میں افتراق ہو گیا۔ اسی طرح شرح صدر رسول کو نبی اور ولی کو ان کے اپنے اپنے اعتبار و مراتب سے ہوتا ہے۔ جس کا سینہ توحید و رسالت اسرار حق و خلق سے یہ مطابق وحی کھل جاتا ہے تو وہی شرح صدر کہلاتا ہے۔

وحی کی دو قسمیں ہیں ایک باعتبار نبوت و رسالت یعنی وہ علم حق جو بواسطت ملک یعنی جبریلؑ قلب نبی پر ترول ہوتا ہے یہ وحی جلی ہے۔ دوسری قسم وہ ہے جو بلا اعتبار فرشتہ کے من اللہ فیضان

علم حق کسی مومن حقیقی وغیرہ کے قلب پر مفہوماً نازل ہوا۔ اس کو الہام کہتے ہیں۔
 حضور صلی اللہ علیہ وسلم نے فرمایا کہ مجھ چھ باتوں میں فضیلت
 دی گئی ہے ان میں سے ایک یہ کہ۔ اوتینا علم الاولین والآخرین
 یعنی مجھے اگلوں اور پچھلوں کا علم دیا گیا ہے۔ اتنا علم رکھنے کے باوجود اللہ تعالیٰ
 فرماتے ہیں۔ وقل رب زدنی علماً اتنا علم دیا جانے کے بعد
 پھر کون سا علم مانگا جا رہا ہے۔ اس کو سوائے اہل اللہ کے کوئی حل نہیں کر سکتا۔

شرح صدر کے معنی سینہ کھلنے کے ہیں۔ یعنی وہ علم جو اہل رشد و بصیرت
 کو کھلتا ہے۔ وہ علم معارف ہے۔ علم معارف وہ علم ہے جو حق اور خلق
 کے ذات و صفات کے حقائق و رموز سے متعلق ہو۔

جیسے شیخ اکبرؒ حضرت غوث پاکؒ۔ حضرت شیخؒ کے حقائق اتنے وسیع تھے
 کہ ان تک کسی کی پہنچ نہیں تھی اس کا بیڑیہ ہے کہ تاکہ معلوم ہو کہ جس کی
 امت میں اتنے بڑے بڑے اعتبارات کے لوگ ہیں۔ اس کے نبیؐ کا کیا درجہ
 ہوگا۔

رشد کی تشریح کرتے ہوئے حضرت ممدوح نے فرمایا کہ قرآن میں رشد
 سے وہ ہدایت اور علم مراد ہے جس کا تعلق قرب و اقربیت الہیہ سے ہے

جیسے صحابہؓ کے سوال قرب پر "فانی قریب" اور اسی دوران میں "لعلہم
یرشدون" فرمایا گیا اور یہ انبیاء علیہم السلام سے ہوتا آ رہا ہے جیسے
لقد اتینا ابراہیم رشدۃ ۛ بے شک ہم نے ابراہیمؑ کو
انکار شدیا، ان کی نسبت اور ان کے اعتبار سے ارشاد قرب و معارف
دیا گیا۔

حضرت ممدوح نے موت و حیات کی تخلیق کی وضاحت کرتے
ہوئے یہ فرمایا کہ مدت معینہ تک اعتبارات زندگی سے وابستہ ہو کر روح
کا جسم سے بے تعلق ہو جانا عرفاً موت کہلاتا ہے اور اس
زندگی کو حیات سے تعبیر کرتے ہیں۔ حیات میں رجا اور موت میں خوف ہے
اور ہماری موت و حیات محض اعمالِ حسنہ کے لئے پیدا کی گئی ہے۔ منشا یہ
ہے کہ اعمالِ حسنہ دیکھے جائیں تاکہ لوگ غلط اعتبارات اور حق کے منشاء کے
خلاف رہنے سے بچ جائیں۔ آیت: **خلق الموت والحیوة لیبْلُوکمْ**
ایکم احسن عملًا ۛ میں موت سے حقیقی موت مراد

نہیں بلکہ موت عارضی چونکہ یہاں عرف عام میں کلام ہو رہا ہے لہذا وہی مراد حق
ہے۔ اسی طرح حیات سے حیات مطلق حقیقی مراد نہیں بلکہ حیات اضافی جو مخلوق کو
دی جاتی ہے۔ اگر یہ سوال ہو کہ حیات پہلے ہوتی ہے اور موت بعد کو لیکن
اس آیت میں موت پہلے اور حیات کا ذکر بعد میں آیا ہے تو اس کا جواب ایک

تو یہ ہے کہ اس میں فصاحت اور صلاحیت ہے دوسرے حقائق کے اعتبار سے
 دیکھیں کہ ہم کیسے اور کہاں تھے۔ ہم پہلے مردہ تھے بعد میں ہم کو حیات دی گئی۔
 وکنتم اہلوات فاحیاکم ہم مردہ کس طرح تھے اور کہاں تھے۔ یہ
 سوال حقائق کا ہے جو اہل حقائق و معارف سے حل ہو سکتا ہے۔ اہل ظاہر
 یہاں عاجز ہیں۔

اِرْشَادَات

* قیام صلوٰۃ - انفاق - توکل - قلب میں ڈر اور یقین کا بڑھنا علامتِ ایمانِ کامل ہے۔

* استحضارِ ایمانی - دوامی نماز ہے۔ وَهَمُّ عَلَى صَلَاتِهِمْ دَأْمُؤُنْ۔

* تَفْقِہِہ فی الدین دو حیثیت سے ہے (۱) ظاہر احکام کی فقہانے تفصیل فرمائی ہے (۲) باطنی علوم کی اہل بصیرت نے تفصیل فرمائی ہے اور اس کے

دو اعتبار ہیں (۱) صراحتہ النص (۲) دلالتہ النص

* ایمان کا عمل یقین ہے ایمان کا کمال استحضار ہے صدیقیت کی دو قسمیں

ہیں (۱) صدیقیتِ عظمیٰ (۲) صدیقیتِ عامہ۔ صدیقیتِ عظمیٰ سے ولایت

خاصہ اور مقررین مراد ہیں۔ صدیقیتِ عامہ سے ولایت عامہ اور صالحین مراد ہیں۔

* حق تعالیٰ کا یہ دیدہ ظاہری یا بہ چشمہ حسی دیکھنا امتناع ہے جو کفر ہے

ایسا کرنا گویا حق تعالیٰ کو شکل و محدود ٹھہرا دینا ہے (نعوذ باللہ)

* بے صورتی کا اطلاق ایسے کمثلاً شئی سے ثابت ہے۔ صورت میں

بے صورتی کا ظہور ہوتا ہے لیکن صورت حق نہیں ہوتی۔

* امر شریعت میں مخلوق یا عالم قدرت سے بنا کا عقیدہ ہے۔

* امر حقیقت میں عالم تجلی و تمثیل سے نمود پایا ہے۔

* جہد فی اللہ علم میں استحضار رکھنا ہے۔

ہے وہ ساری کائنات سے معبودیت کو چھینا ہے اور اللہ ہی کے لئے ثابت کرتا ہے۔ وہ کسی قوت طاقت کو حتیٰ کہ روح کو بھی لائق پرستش ہونا نہیں بتایا وہ اشیاء کائنات کی نفی نہیں کرتا بلکہ ان کے الہ (قابل پرستش) ہونے کی نفی کرتا ہے۔ کوئی چیز بھی الہ (قابل پرستش) نہیں ہے۔ پھر کون الہ (قابل پرستش) ہے؟ اللہ ہی الہ قابل پرستش ہے۔ دوسرے مذاہب اللہ کو مانتے تھے، لیکن الہ نہیں مانتے تھے۔ یہ اس کا ظاہری معنی ہے بصیرۃ کا معنی نہیں۔ اس کی جس کسی کو ضرورت ہو تو کسی اہل اللہ کے پاس رجوع ہو بصیرۃ دل کی بنیائی کو کہتے ہیں یہ دنیاوی امور اور علوم میں بھی ہوتے ہیں۔ مثلاً سائنس کے کمرشے کو دیکھتے کہ میں یہاں بیٹھا ہوں اور میری آواز دور دور تک جا رہی ہے۔ یہ بصیرۃ صرف اسی کو حاصل ہوتی ہے جو اس کو کرنا سیکھا ہے۔ اہل حق سے خود بخود چلے آئے تو یہ چیز حاصل نہیں ہو سکتی اسی طرح دین کے اندر ہی ایک بنیائی ہے جو اس کو حاصل کرتا ہے اس کے دل میں روشنی اور نور پیدا ہوتا ہے۔ جب اس کو دیکھ گاتو بولے گا۔ اللہ اکبر کیا نور ہے اور کیا ایمان! قرآن اسی کے تحت دعوت دیتا ہے۔ قل ہذا سبیلی ادعوا الی اللہ علی بصیرۃ انا ومن التبعتی

اللہ تعالیٰ محمد صلعم کو مخاطب کر کے فرماتے ہیں کہ یہ سارا

قرآن، مسائل، احکام عقائد پر مشتمل ہونے کے علاوہ اس کے اندر اس کے دل کی بنیائی کمی ہے۔ لیکن سب سے بڑی بنیائی اللہ کی طرف بلانے کی ہے۔ ایک بلانا دل کی بنیائی کھول کر ہے اب تک عقائد اور احکام کے لحاظ سے بلایا۔ اب دل سے اللہ کی طرف بلایا جا رہا ہے۔ اسلام کی بصیرت یہ نہیں ہے کہ ترک دنیا کرو بلکہ خوب کھا سکتے ہیں کما سکتے ہیں۔ لیکن مرضی حق پیدا ہونے سے پہلے کچھ نہیں تھے بعد کو سب کچھ ہوئے تو یہ سب کس کی دین ہے اسی کی دین ہے۔ اسلام کے ایسے بہترین امتیازات ہیں کہ کسی مذہب میں پائے نہیں جاتے۔ اسلام سے قبل مذاہب آئے لیکن اپنے اعتبار سے اور اپنی اپنی قوم کے لئے آئے لیکن اسلام سب کے لئے آیا اس کو لینے سے اس کے منتہی یعنی خدا تک پہنچ سکتے ہیں۔

جو آدمی جس قسم کا ہو گا وہی چیزیں بیان کرے گا۔ اس کی پہچانت بھی ہے وکیل قانون بیان کرے گا۔ مولوی حلال و حرام بیان کرے گا۔ لیکن عارف کامل احکام و عقائد کے علاوہ شعبہ حکمت کو بھی بتائے گا۔ یہ انسان کا اعلیٰ ترین کمال ہے۔ چنانچہ مولانا روم فرماتے ہیں

چند چند از حکمت یونانیان
حکمت ایاتیاں را ہم بخوان

ایمانِ تحقیقی

أَعُوذُ بِاللّٰهِ مِنَ الشَّيْطَانِ الرَّجِيمِ . بِسْمِ اللّٰهِ الرَّحْمٰنِ الرَّحِيمِ
حَمْدُهُ وَنُصَلِّي عَلَى رَسُولِهِ الْكَرِيمِ ؕ

آج کی تقریر کا عنوان ایمانِ تحقیقی ہے۔ ایمانِ تحقیقی کا حصول

اولیاءِ عظام سے ہوتا ہے جو کہ انسانِ کامل اور مرشدِ کامل ہوتے ہیں انہیں
کو اصطلاح میں پیرانِ طریقت کہتے ہیں۔ پیرانِ طریقت تعلیم و تلقین کے ذریعہ
مرید (یعنی صاحبِ ارادت) کی صلاحیت و استعداد کے مطابق ایمانِ تحقیقی

کا درس دیتے ہیں۔ چنانچہ حضرت جنید بغدادیؒ نے (۲۰۰) مریدین میں

سے چھ مریدین کو چنا اور پھر ان چھ میں سے صرف دو کو منتخب کیا اور
ساتھ ہی یہ بھی فرمایا کہ جب ان کو ایمانِ تحقیقی کا راز تلقین کیا جائے گا تو یہی
دونوں میرے قتل کا فتویٰ دیں گے۔ لہذا یہاں پر ایمانِ تحقیقی کی تراکت
اور اہمیت معلوم ہوتی ہے کہ اکابرِ اولیاء نے اس خصوص میں بمشکل ایسے

لوگوں کو چنا جو اس کے اسرار و رموز کی تلقین اور اس کے فہم کو سمجھنے کی
استعداد و صلاحیت رکھتے تھے لیکن پھر بھی احتمال تھا کہ اپنی کج فہمی سے
وہ رجعت نہ کھا جائیں اور درپے قتل نہ ہو جائیں۔ اس واقعہ سے ہم کو یہ

سبق ملتا ہے کہ اس پرفتن دور میں جس میں حق و باطل میں کچھ امتیاز ہی باقی نہیں رہا۔ ایمانِ تحقیقی کی تعلیمات کو ڈنکے کی چوٹ پر دیا جانا اور پھر ہر ایک کی استعداد ذہنی اور اس کے فہم و صلاحیت کے مطابق دینا واقعی ایک کھلا ہوا اعجاز ہے۔ اس کی اہمیت و قدر وہی لوگ کرتے ہیں جنہوں نے تلاشِ حق کے لئے مصیبتیں اٹھائیں اور ہر طرح سے اس کے حصول کی کوشش کی لیکن پھر بھی سریع الحصول طریقہ پر یہ سعادت مشکل ہی سے انکو حاصل ہوئی لیکن اللہ تعالیٰ کا بے انتہا فضل اور بزرگانِ دین کی جود و عطا ہے کہ اس دورِ پرفتن میں جب کہ حقائق و معارف کا فقدان ہے ہم کو ان علوم کے حصول کے لئے ایسے اصطلاحات و ارشادات عطا فرمائے جس سے مسائلِ (دین و حکمت) کو سمجھنے کا گر ہاتھ آگیا اور عقیدہ لایعقل کی عقیدہ کشائی ہو گئی۔

جاتا چاہیے کہ قرآن پاک مفہم رشد و ارشاد ہی سے حاصل ہو سکتے ہیں اس کے بغیر قرآن کا فہم صحیح ملنا مشکل ہے۔ اس فہم صحیح کو ہی بصیرت (دل کی بنیائی) کہتے ہیں جس طرح ہم اپنی روز مرہ کی گفتگو میں کہا کرتے ہیں کہ فلاں چیز (مثلاً نمک اور شکر وغیرہ) کو چکھ کر دیکھو۔ کوئی چیز مثلاً (دوہا) اگر گرم ہے تو اسے چھو کر دیکھو ہارمنیم کو بجا کر دیکھو وغیرہ وغیرہ اسی طرح ہر بات کو احساس پیدا کر کے

کے سمجھو دیکھو تو فہم صحیح حاصل ہو کر اس کی بصیرت تم کو حاصل ہوگی پس حسبِ ذیل آیت کی بصیرت بھی بلا کسی صاحبِ رشد و ارشاد سے نسبت حاصل کئے بغیر حاصل نہیں ہو سکتی۔

وَاللّٰهُ الْمَشْرِقُ وَالْمَغْرِبُ فَاِيْنَ مَا تَوَلَّوْا فَمَا وَجْهَ اللّٰهِ
یہاں پر علماء (اہل ظاہر) وجہ اللہ کی تاویل حکم اللہ سے کر کے گول ہو جاتے ہیں۔ لیکن وجہ اللہ کے حقیقی راز کو ظاہر نہیں کرتے

جانتا چلیبیٹے کہ قرآن پاک کے مفہم رشد و ارشاد ہی سے حاصل ہو سکتے ہیں۔ اس کے بغیر قرآن کا فہم صحیح ملنا مشکل ہے

اور اس طرح شرک ذاتی میں پھنسے رہتے ہیں۔ اسی طرح ایک دوسری جماعت ملاحظہ کی ہے جو اس آیت کے معنی میں وجہ اللہ کو وجہ مخلوقات (یعنی اللہ کے منہ کو مخلوق کا منہ) ٹھہرا دیتے ہیں۔ اور ہمہ اوست کا نعرہ لگا کر کفر و الحاد کا راستہ کھول دیتے ہیں۔ ان دو جماعتوں کے علاوہ ایک تیسری جماعت ہے وہ لوگ ہیں جو اس آیت کو تسلیم کر کے اس کے مفہوم کو اللہ و رسول کے حوالے کرتے ہیں۔ یہ لوگ شرک و الحاد سے محفوظ رہتے ہیں۔

جو حقیقی جماعت ان محققین کی ہے جو ایمان تسلیمی کے ساتھ
 ساتھ ایمان تحقیقی رکھتے ہوئے خود بھی بلا تاویل اس آیت کی بصیرۃ اور
 فہم رکھتے ہیں اور دوسروں کو بھی بصیرت اور فہم کی تعلیم دیتے ہیں۔
 یہی لوگ عارفین و کاملین ہیں جن کی صحبت - نسبت خدمت
 اور ارشاد سے ہم ایمان تحقیقی کے مراتب و مدارج عالیہ پر فائز ہو سکتے
 ہیں۔ وَمَا عَلَيْنَا إِلَّا الْبَلَاغُ

تَعْظِيمُ وَتَعْبُدُ

أَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ
حَمْدُهُ وَنُصَلِّي عَلَى رَسُولِهِ الْكَرِيمِ

گذشتہ بخشبہ کو نماز پڑھنے کا طریقہ خصوصی اجمالاً بیان کیا گیا تھا۔

اس کے تفصیلی اعتبارات بہت ہیں مختصر یہ کہ عبادت اللہ تعالیٰ ہی کا حق ہر
اللہ کی ذات صفات افعال اور آثار میں کوئی عبادت کی حیثیت سے شریک
نہیں ہو سکتا۔ چنانچہ حضور انور صلی اللہ علیہ وسلم سے قبل بھی سارے انبیاء
علیہ السلام نے اسی کی دعوت دی اور حضور خاتم النبیین نے اس دعوت کو
بدرجہ اتم پہنچا دیا کہ عبادت غیر اللہ کا حق نہیں ہے۔

عبادت کے بعد اللہ تعالیٰ نے تعظیم اور عظمت کا درجہ

رکھ ہے جس میں اللہ تعالیٰ نے اپنے مقبولین اور

متبعین کو اس کا مصداق ٹھہرایا ہے۔ اس میں سب سے بڑا عہدہ

رسالت رکھ ہے چنانچہ ایک لاکھ بیس ہزار انبیاء میں سے (۳۶۵) رسول

ہیں اور ان رسولوں میں حضور انور صلی اللہ علیہ وسلم مصطفیٰ (منتخب)

ہیں۔ پس آپ پر جب تک کوئی ایمان نہ لائے وہ مسلم یا مومن ہرگز نہیں

ہو سکتا اور نہ اس کو نجات ہی حاصل ہو سکتی ہے۔ وَمَنْ لَّمْ يُؤْمِنْ بِاللّٰهِ وَرَسُولِهِ

فَاِنَّا اَخَذْنَا لِكَاْفِرِيْنَ سَعِيْرًا ۝ ۲۶

جو کوئی بھی اللہ اور اس کے رسول پر ایمان نہیں لائے، کافروں کے لئے عذابِ دوزخ کی وعید ہے۔ اللہ کی الوہیت پر ایمان اس وقت تک

حاصل نہیں ہو سکتا جب تک رسالت محمدیہ پر ایمان نہ لائیں۔ الوہیت کے قائل ہونے سے حقیقی آزادی (نجات) خود داری اور وقار حاصل ہوتا ہے

یہ آزادی کسی غیر اللہ مخلوق کے بندہ بننے سے نجات دلاتی ہے۔

ایمان کا رتبہ اور مومن کی شان اس سے ظاہر ہوگی

اگر دنیا تمام کا عیش و عشرت مومن کو دے کر یہ کہا جائے کہ تو ایمان سے

منہ پھیر لے تو اس وقت اگر اس کے پاس ایمان کی قدر و منتریت اور اہمیت

ہے تو اس عیش و راحت کے مقابلہ میں مصیبت و تکالیف کو خوشی سے

برداشت کر سکے گا اور تعیشات و راحت کے اسباب کو نظر انداز کر دے

گا۔ ابھی پولس ایکشن کے زمانہ کا واقعہ ہے کہ ایک ہمارے سلسلے کے صاحب

غیر مسلموں کے زرغے میں آگئے ان سے لوگوں نے مطالبہ کیا کہ وہ "جئے

ہندوہ" کہیں، لیکن انہوں نے کہا کہ میں سلام یا آداب کہوں گا "جئے ہندوہ"

نہ کہوں گا۔ اس پر ان کو مارے جانے کی دھمکی دی گئی تب بھی وہ اسی

طرح اپنے ارادہ پر قائم رہے۔ آخر کار ان کو گولی ماری جاتی ہے اور وہ

کلمہ پڑھتے ہوئے تہمید ہو جاتے ہیں۔ لہذا موجودہ مسلمانوں کو سبق لینا چاہیے۔ دین کی بات کے مقابلے میں دنیا کی کسی بات کو بہر قیمت نہ لیں۔ لفظ محمدؐ کے معنی ”تعریف کیا گیا“۔ آپؐ کو محمدؐ کہا گیا جو جامع کمالات اور خوبی کا حامل ٹھہرا ہے۔ محمدؐ کہنے میں آپؐ کی تعریف مضرب ہے۔ اور

عبادت کے بعد اللہ تعالیٰ نے تعظیم اور عظمت کا درجہ رکھا ہے جس میں اللہ تعالیٰ نے اپنے مقبولین اور متبعین کو اس کا مصداق ٹھہرایا ہے

رسول اللہ ہونے میں آپؐ کی توصیف شامل ہے۔ چنانچہ تعظیم سید الانبیاءؐ از بس ضروری ہے اور اس طرح دیگر مقبولین و متبعین کی بھی تعظیم لازمی ہے۔ اللہ کی تعظیم کی جاتی ہے اس کو تعبیراً عبادت کہتے ہیں اور بزرگانِ الہیہ کی تعظیم ادب کہلاتی ہے جس طرح اللہ تعالیٰ فرماتے ہیں:

اِنْ اَشْكُرْكُمْ وَلَوْ اَلَدِي ۙ پ ۲۱ یعنی میرا شکر ادا کرو اور اپنے والدین کا بھی شکر کرنا عبادت ہے۔ لیکن اللہ کے لئے شکر ادا کرنا عبادت کہلائے گا اور والدین کے لئے ادا کرنا تعظیم ہوگا۔

جس طرح والدین صرف جسمانیت کی حد تک پرورش و

پرداخت کرتے ہیں۔ اسی طرح اہل اللہ روح و قلب کی پرورش کرتے

ہیں۔ لہذا ان کا شکر گزار ہونا از بس ضروری ہے جس کو تعظیم کہتے ہیں تعظیم میں محمد رسول اللہ صلی اللہ علیہ وسلم کے لئے بھی عظمت ہے لیکن حقیقت تو یہ ہے کہ عبادت (نماز) میں اسلام علیک ایہا النبی ورحمۃ اللہ وبرکاتہ کے بغیر عبادت مکمل نہیں ہوتی۔

مطبوعات ادارۃ السرور والنور

- شوارق انوار۔ تقاریر از حضرت سعد اللہ شاہ المعروف کمالی شاہؒ
- مرآۃ الانوار۔ خطوط ~ ~ ~ ~ ~
- مرآۃ الانوار حصہ دوم ~ ~ ~ ~ ~
- مرآۃ الانوار حصہ سوم ~ ~ ~ ~ ~ (زیر طبع)
- انوار کمالی۔ حبیب علوی بالفقیہہ
- کلام النور۔ حضرت انور شاہ صاحب (زیر اشاعت)

عِبَادَتُ وَاسْتِعَانُ

أَعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ
مُحَمَّدٌ أَوْ نَحْمَدُكَ عَلَى رَسُولِهِ الْكَرِيمِ

انسانوں کے لئے اللہ تعالیٰ نے ایک بلند و بالا مقام پر پہنچنے کی دعوت

دیا ہے۔ یہ دعوت توحید ہے جو بذریعہ رسالت دی گئی ہے۔ رسالت میں

ولایت اور نبوت دونوں شامل ہیں۔ توحید کا تعلق ولایت سے ہے۔ نبی کی

نبوت سے نبی کی ولایت افضل ہوتی ہے۔ ولایت کے معنی دوستی کے ہیں۔

اور دوستی کا منشاء محبت میں ایک پن ہو جاتا ہے۔ طلب اور محبت سے ولی

بننا ہے۔ یہ طلب اور محبت من اللہ ڈال جاتی ہے۔ جو مطلوب اور محبوب

کی طرف رجوع اور شہود کی رغبت دلائی جاتی ہے۔ یہ رسالت اللہ کے

پیغام کو لوگوں تک پہنچانا ہے۔ رسول کے معنی اللہ کا بھیجا ہوا۔ رسول یا نبی کو

اللہ کی الوہیت کے پیغام کو دے کر بھیجا گیا۔ رسول ہدایت کی حیثیت

سے متوجہ مخلوق رہنا ہے اور ولایت کی حیثیت سے متوجہ بحق۔ الوہیت

اور رسالت کو تسلیم کر لینے کے بعد عبادت و استعانت، دو فرض ہر مسلم پر

عائد ہوتے ہیں۔ مسلم اپنے رب سے استعانت طلب کرتا ہے۔ رب کے

معنی پرورش کرنے والا یعنی ہر طرح کی حوائج اور پرورش کے جملہ اسباب کو فراہم کرنے والا۔ چنانچہ والدین کو کَمَا رَبَّيْنَا فِي صَغِيرٍ اُھ پھا کہہ کر چھوٹے رب اسی وجہ سے کہا گیا ہے کہ وہ اپنے بچوں کی تن پرورش و تن پوشی اور دیگر ضروریات کے فراہم کرنے والے ہوتے ہیں۔ پس اللہ تعالیٰ جو رب العالمین ہے آسمانوں سے نازل کرتا ہے اس کو اگر وہ کھینچ لے تو کون ہے جو اس کو فراہم کر سکے۔ اسی طرح ہوا۔ رزق اور دیگر ضروریات زندگی جب تک اللہ تعالیٰ نہ پیدا کرے تو کون ان کو مہیا کر سکتا ہے۔ پھر اللہ تعالیٰ ایسا رب العالمین ہے جو بلا امتیاز و تخصیص تمام جہاں کے لوگوں کی پرورش کرتا ہے۔ چنانچہ رسالت کے ذریعہ اس کی ربوبیت و عبادت کی دعوت دی گئی ہے۔ اللہ تعالیٰ مسلم و غیر مسلم مومن و غیر مومن سمجھوں کے رزق عطا فرماتا ہے لیکن جو اس کی الوہیت اور ربوبیت پر عقیدہ رکھتے ہیں وہ آخرت میں نجات جنت اور نعلئے جنت پائیں گے۔ لیکن جو اس الوہیت و ربوبیت کا اعتقاد نہیں رکھتے ان کے لئے کَلَّھُ اَوْ تَمَتَّعُوا قَطِیْلًا اِنَّکُمْ مَّجْرُمُوْنَ پ ۲۹ کی وعید ثابت ہے۔ اس کی مثال یوں سمجھو کہ جیل میں قیدیوں کو بھی کھانا کپڑا اور ضروریات کی پابجائی کی جاتی ہے۔ اور آزاد لوگوں کی بھی ضروریات پوری کی جاتی ہیں۔ قید و بند میں رہنے والا سب سے بڑھ کر وہ ملزم یا

محرم ہوتا ہے جو بغاوت کا ارتکاب کرے۔ اس کی سزا یہ نہیں کہ اسے قتل کر دیا جائے یا جس دوام میں مقید رکھا جائے۔ جس طرح دنیا میں حکومت سے بغاوت کرنے والے ہمیشہ قید و بند اور مصائب میں گرفتار رہتے ہیں۔ اسی طرح دین کے لحاظ سے بغاوت کا ارتکاب کرنے والا کافر، مشرک، منافق اور مرتد ہیں۔ جو اللہ تعالیٰ کی الوہیت کا انکار کرنے یا اس میں دوسروں کو شریک کرتے یا انہیں تو اس میں شریک رکھتے اور مان کر پلٹ جاتے ہیں۔ پس شرک و کفر، نفاق، ارتداد کے مرتکب۔ اللہ تعالیٰ کے باغی ہیں جو کسی طرح قابلِ معافی نہیں ہیں۔ اور ہمیشہ جہنم میں مقید رہیں گے اور ان کا کوئی عمل بھی عند اللہ مقبول نہ ہوگا۔ ایک ملزم ایسا ہوتا ہے کہ جو احکام کی خلاف ورزی کرتا ہے اس کو گرفتار کر کے سزا اور حکماً جیل یا قید خانہ میں قید کر دیا جاتا ہے یہ تعزیری مجرم کہلاتا ہے جس کی پاداش میں ایک معینہ مدت تک اس کو سزا بھگتنی پڑتی ہے۔ اور آخر کار بعد انقضائے مدت قید و بند سے چھٹکارا یا جاتا ہے لیکن جو حاکم کی ذات سے سرکشی اختیار کرتا ہے اس کی سزا اور قید کا سلسلہ دواماً استمرار رہتا ہے۔ وہ ناقابلِ معافی یا درگزر ہے پس کافر و مشرک و منافق و مرتد کبھی بھی نجات نہیں پاسکتے۔

ہمارا خیال ہے کہ دنیاوی امور کی شمولیت اور مصروفیت

سے ہم دنیا دار کہلائیں یہ خیال غلط ہے۔ دنیاوی کاروبار کرتے ہوئے خدا کی ذات اور اس کے احکام کی تعمیل کو پیش نظر رکھیں یہ دنیا نہیں بلکہ دین ہو جائے گی۔

تنظیم اسلام

أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
نَحْمَدُكَ وَنُصَلِّي عَلَى رَسُولِكَ الْكَرِيمِ

تنظیم کے معنی بندوبست کرنا مضبوطی کے ساتھ اسلام کی تنظیم
معلوم کرنے سے پہلے اس کے معنی سمجھنا ضروری ہے۔

اسلام کے معنی تسلیم کردن 'مان لینا' یعنی سالم طور پر اللہ و رسول
کو مان لینا، اللہ اور اس کے حکم ماننے اور کھلے طور پر عمل کرنے کا نام اسلام
ہے۔ اسلام آتا کیسے ہے؟ یہ اجمال سے آتا ہے جو بصورت کلمہ طیبہ
لا اِلهَ اِلَّا اللہ محمد رسول اللہ پیش کیا گیا ہے یعنی کلمہ پڑھ کر ہر شخص اسلام
لا سکتا ہے۔ الوہیت اور ربوبیت کے اقرار سے فرماں بردار مطیع کہلایا جا
سکتا ہے۔ کلمہ طیبہ کے دو جز ہیں۔ ایک جز لا اِلهَ اِلَّا اللہ دوسرا جز محمد
رسول اللہ ہے پہلے جز میں الوہیت ہے اور دوسرے جز میں رسالت ہے
اللہ محتاج الیہ کو کہتے ہیں اور دوسروں کی حاجت روائی کرتا ہے اور
خود بے حاجت رہتا ہے۔ رسول بھیجے گئے کو کہتے ہیں اور وہ بذاتہ محتاج
اور حاجت مند ہے اور جو حاجت مند ہوتا ہے وہ عاجز بھی ہوتا ہے

عاجزی کی صفت عجز ہے جس کا خریدار اللہ تعالیٰ ہی ہے لیکن دنیا میں اس عاجزی کا کوئی خریدار نہیں اور نہ اس کو کوئی پسند کرتا ہے۔ اسی عاجزی کو خریدنے والے کی الوہیت کی دعوت اسلام پیش کی گئی ہے اسلام خدا کی معبودیت اور حاجت روائی کو تسلیم کر لینے اور رسالت پر ایمان لانے سے حاصل ہوتا ہے۔ مسلم بنی لینے والے کو اور ظاہری عمل کرنے والے کو کہتے ہیں۔ مومن سچ سمجھ کر یقین کر لینے والے کو کہتے ہیں۔ حضور انور صلی اللہ علیہ وسلم کی بعثت سے قبل اللہ کی الوہیت (خدا کی پن یا محتاج الہیہ ہونے کا) عقیدہ نہ تھا بلکہ اللہ کی ایک تائی اور ربوبیت کے سب قائل تھے۔ رسالت کا منصب بھی یہ ہے کہ وہ اللہ تعالیٰ کی معبودیت اور اس کی باتوں کو مخلوق (بندوں) تک پہنچائے اور اس وصف الوہیت کو کائنات کی ہر شے سے بذریعہ "لا" کاٹ کر (نفی کر کے) "الا" کے ذریعے اس کا اثبات اللہ کے لئے کرے۔

لائینگیت کائنات آشام جتنے بھی اشیاء کے پرستار ہیں ان کا یہ بنیادی عقیدہ ہے کہ ہم ان چیزوں یا باتوں کی پرستش اس لئے کرتے ہیں کہ اس کے ذریعہ تقرب الہی حاصل ہو۔ مَا نَعْبُدُ هُمْ إِلَّا لِيَقْرُبُونَ إِلَى اللَّهِ پ ۲۳۔ لیکن اس طرح کا عقیدہ ہو و حدت خیالی کا فقدان ہے کیونکہ ہر شخص مختلف اشیاء کی پرستش اپنے اپنے طور

پس اس مختلف خیالی کو اسلام وحدت خیالی سے بولہر خواہی بدل دیتا ہے۔ یعنی اللہ کے سوا کسی کو الہ و معبود اور قابل پرستش مت سمجھو۔ یہ عقیدہ بواسطہ رسالت مل سکتا ہے۔ اس عقیدہ کے جو لوگ قائل ہیں ان میں وحدت علمی اور وحدت خیالی پائی جاتی ہے۔ اور اس طرح تنظیم علمی اور وحدت خیالی صرف دعوت اسلام کے مجرد تسلیم سے حاصل ہو جاتی ہے۔ یہ وحدت علمی یا خیالی نتیجتاً اخوت، اتحاد، جوش،

پس مسلمانوں کو اب بھی غور و تدبر سے کام لینا چاہیے اور اگر ان کو اپنی اور اپنی قوم کی فلاح مقصود ہے تو آج ہی سے خوفِ خدا اپنے دل میں رکھ کر اللہ و رسول کی ذات اور بات پر کامل یقین لاکر اور اللہ کی ذات پر بھروسہ کر کے نماز و انفاق کی پابندی کرنی چاہیے

یک جہتی اور ہم خیال ہونے پر منتج ہے جس کے لئے موجودہ اقوام عالم آئے دن مختلف قسم کے پروپیگنڈے اور تجاویز سوچتے رہتے ہیں۔ لہذا متحدہ خیالی اور اخوت وغیرہ اسلام کے لاتے ہی مسلم کی گھٹی میں بڑھ جاتی ہے۔ ہم خیالی ہونا بھی بڑی نعمت ہے۔ اگر مسلم اللہ تعالیٰ کی

الوہیت اور اس کی ربوبیت پر کامل یقین اور بھرپور کمرے یقیناً اس پر
 کوئی غیر مسلم قوم کا غلبہ نہ ہو سکے گا۔ کیونکہ اللہ کا وعدہ سچا ہے :
 وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا ۝
 رسول اللہ صلی اللہ علیہ وسلم کے منہ سے نکلی ہوئی بات
 کبھی بند (موقوف) نہیں ہو سکتی گو رسول اللہ صلی اللہ علیہ وسلم کے
 ہونٹ بند ہیں بلکہ وہ نکلی ہوئی بات جیسی کی ویسی جاری و باقی ہے

یہی کلمہ جان کر جب دل میں بدرجہ یقین بیٹھ جاتا ہے تو
 اسی کو ایمان کہتے ہیں۔ اس ایمان تفاوت کو اس آیت قرآن میں تفصیل
 بمجمل بیان کر دیا گیا ہے۔ إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ
 وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُ رَبِّهِمْ زَادَتْهُمْ
 إِيمَانًا وَعَلَىٰ رَبِّهِمْ يَتَوَكَّلُونَ ۝ الَّذِينَ يُقِيمُونَ الصَّلَاةَ
 وَيُمَارِزْنَ فِيهِمْ يَتَفَقَّحُونَ ۝ أُولَٰئِكَ هُمُ الْمُؤْمِنُونَ
 حَقًّا ۝ لَهُمْ دَرَجَةٌ عِنْدَ رَبِّهِمْ وَمَغْفِرَةٌ وَرِزْقٌ
 كَرِيمٌ ۝ پ یعنی مومن کے لئے اولین عقیدہ اور خیال
 میں یہ احساس پیدا کرنا چاہیے کہ جب اللہ تعالیٰ کی ذات کا تذکرہ
 کیا جائے تو اللہ تعالیٰ کے جلال و جبروت کا احساس کرتے ہوئے
 ان کے دل لرز جائیں اور جب اللہ تعالیٰ کی آیات (بایں) پڑھی یا

بیان کی جائیں تو اس کے ایمان میں اور بھی یقین ہو جائے اور ہمیشہ وہ اپنے رب ہی پر بھروسہ رکھے۔ یہ تینوں علمی اعتبار ہیں جس کا تعلق خیال و عقیدہ سے ہے۔ اللہ تعالیٰ کے خوف سے کبھی مسلم یا مومن کو عدل حکمی یا حکم ٹالنے کی جرات ہوگی اور عمل میں کوتاہی نہ ہوگی اور اسی طرح اسباب دنیاوی کی باتوں اور ان کے سرد سامان پر بھروسہ یا یقین نہ کرے گا۔ نتیجہ یہ ہوگا کہ کسی کو اپنا مقصود نظر یا نفع یا ضرر دینے والا نہ سمجھ کر پوری طور پر اپنے رب ہی پر بھروسہ رکھے گا اور اس طرح کسی کا دست نگر یا محتاج نہ رہے گا۔ اور اس کے وقار و خود داری کو ٹھیس نہ لگے گی۔ علاوہ ازیں اس کے اندر یقین محکم اور عمل پیہم کا جذبہ پیدا ہوگا۔ جو دین و دنیا کی زندگی کو کامیاب بنانے کے لئے بہترین ذریعہ ثابت ہوں گے۔ رب پر بھروسہ پیدا ہو کر اسباب پرستی کی طرف سے بے نیازی ہو جائے گی۔ بہر حال وحدت خیالی سے یہ تمام حاصل ہو سکتے ہیں۔ چوتھی چیز قیام صلوٰۃ اور پانچویں چیز انفاق ہے۔ ان دونوں شعبوں کا تعلق وحدت علمی سے ہے یعنی اگر سب مسلمان نماز باجماعت کی پابندی اختیار کریں اور ایک ساتھ اپنی اپنی مسجدوں میں نماز کو پابندی سے جماعت کے ساتھ ادا کریں تو غیر قوموں پر اس جنم وقتہ اجتماع کے مظاہرے کی ڈھاک بیٹھ کر خیال

ہوگا کہ مسلم جواب تک خواب گراں میں غفلت کی نیند سو رہے تھے اب
 یکایک بیدار ہو گئے ہیں۔ اس طرح بلا کسی پروپیگنڈہ اور مظاہرے کے
 دوسری اقوام پر رعب طاری ہوگا اور پھر کبھی وہ نظر اٹھا کر دیکھنے کی
 بھی جرأت نہ کریں گے۔

انفاق کا یہ فائدہ ہوگا کہ اگر خدا کی راہ میں از روئے
 فرض زکوٰۃ نکالتے رہے تو ساری قوم کی اقتصادی حالت درست ہو سکتی
 ہے۔ اب بھی جہاں جہاں مسلمان آباد ہیں ان میں ذی ثروت لوگ اس
 قدر ہیں کہ وہ اگر اپنے اپنے سرمایوں کی زکوٰۃ بالالتزام نکالا کریں
 تو کروڑوں روپیہ اکٹھا ہو سکتا ہے جس کو غرباء و مساکین اور اہل
 حاجت مسلمانوں کو دیا جاسکتا ہے۔ پھر زکوٰۃ تو وجوب اور فرضیت
 کا درجہ رکھتی ہے۔ اس کا انفاق تو کسی حال بھی قابلِ معافی نہیں
 البتہ صدقات، خیرات، سخاوت و ایثار کے طور پر جو انفاق کیا جائے
 وہ حقیقی معنوں میں انفاق ہوگا اور ایسے انفاق کرنے والے ہی مومن
 حقیقی کے خطاب سے سرفراز ہوتے ہیں۔

ہماری قوم میں موجودہ رسم و رواج نے اس قدر اہمیت
 اختیار کر لی ہے کہ ہر تقریب چھٹی۔ چھلہ۔ بسم اللہ۔ عقیقہ اور نکاح
 کے موقع پر منہایات (مثلاً نوح گانا یا جہ گانا) وغیرہ پر بے دریغ

روپے صرف کر دیتے ہیں۔ اور آتش بازی چھوڑ کر اور بھی دولت کو
 آگ لگا دیتے ہیں لیکن کسی غریب یا مفلس اور حاجت مند کو ایک پیسہ
 دینا فعلِ عبث خیال کرتے ہیں اور وہیں کفایت اور تقابل کا خیال
 پیدا ہوتا ہے لہذا فی زمانہ مسلمانوں کو ان رسومات سے توبہ کرنا چاہیے
 بلکہ جو حضرات اس طرح کے رسم و رواج کے عادی ہیں ان سے ترکِ موالات
 کریں۔ اسی طرح ^{کھٹے} ماشے (مثلاً سینا، تھیر وغیرہ) کو دیکھنے سے بھی معترز
 رہنا چاہیے۔ اس طرح قوم کا جو پیسہ بچے گا وہ اپنی اور اپنی قوم کی عزت و
 پر بجا طور پر صرف کیا جاسکتا ہے۔ اس کی صورت ایک یہ ہو سکتی ہے کہ
 ہر مسلمان اپنی آمدنی سے (۳ پائے / ایک پیسہ) فی روپے ماہانہ کے حساب
 سے مدافق کے تحت ایک مقررہ فنڈ نکال دیا کرے اور محلہ داری
 اس فنڈ کو بیت المال میں جمع کیا جایا کرے۔ ہر محلہ کا بیت المال
 علاحدہ علاحدہ ہے جو اس فنڈ کی آمد و خرچ کی نگرانی کا ذمہ دار ہوگا
 ساتھ ہی ہر محلہ کے مسلمانوں کی صحیح تعداد معلوم کر کے اس میں بیوہ، یتیم،
 نادار، مسکین، بیمار اور مفلوک الحال کو خاص طور پر جن لیں اور ان کو
 ماہانہ ایک مقررہ ماہوار دیا کریں اور اگر سالانہ رخصتہ مع ہو جائے تو اس
 قوم کے بچوں کی تعلیم و تربیت کے لئے ایسے ادارے قائم کریں جہاں پر
 زینی و دنیوی علو اور فنون کو سیکھ کر اپنی مستقبل کی زندگی کو سنوارنے

کے قابل ہو سکیں۔

پس مسلمانوں کو اب بھی غور و تدبر سے کام لینا چاہیئے اور اگر ان کو اپنی اور اپنے قوم کی فلاح مقصود ہے تو آج ہی خوفِ خدا اپنے دل میں رکھ کر اللہ و رسول کی ذات اور بات پر کامل یقین لا کر اور اللہ کی ذات پر بھروسہ کر کے نماز و انفاق کی پابندی کرنی چاہیئے تاکہ مومن حقیقی کے خطاب سے سرفراز ہوں اور مدارجِ دین۔ مغفرت اور رزقِ کریم اپنے رب کے پاس پاویں۔ یہ سب تنظیم علمی و علمی کس کا صدقہ ہے۔ یہ حضور خاتم النبیین رحمت للعالمین کا طفیل ہے کہ انہوں نے ہم کو ایسا صراطِ مستقیم دکھایا جس پر چل کر ہم کو کبھی بھی نقصان نہیں ہو سکتا۔ مرحباے ساتیٰ کو ثربیا ء دوجہاں قربان تیرے ایک جام پر برتوا زہر دوجہاں صلی علی ء صدقے سو جیریل تیرے نام پر

اَرشادات

قرآن کے مضامین کا لبِ کتاب۔ عقائد۔ دقائق۔ حقائق۔ معارف ہیں اس کے دو عنوان ہیں۔ کتابِ دین۔ حکمت (نعمت) کتاب میں عقائد و احکام کی تفصیل شامل ہے۔

دین میں توحید، رسالت، ولایت، ایمان، عمل اور سزا و جزاء

شامل ہیں۔ عقائد کی تفصیل آیتہ الکرسی کے معانی و مطالب سے معلوم ہوتی ہے۔

احکام کی تفصیل صیام، صلوٰۃ، ایٹائے زکوٰۃ، حج بیت اللہ حرام و جائز و نا جائز پر مشتمل ہے۔

دقائق میں احاطت قرب و معیت کے آیات شامل ہیں اس میں امتیاز حق بلا انقلاب حقیقت شامل ہیں۔

حقائق۔ آیت ہوئیت۔ اس کا استحضار بغیر ارشاد کے نہیں ہوتا۔ معارف۔ جس کو دقائق کے بعد سمجھنا معارف کا شعبہ پہچان لیا ہے۔

سالک کے نیچے گرنے کی وجہ (۱)، عدم ربط شیخ (۲)، عدم استحضار

سلوک (۳)، عدم واقفیت و ملحوظیت اصطلاح (۴)، عدم تربیت شیخ۔

(۵)، بزرگوں کی اہانت

فرض۔ لزوم گردانا۔ واجب جانتا (۱)، تذکرہ (۲)، تہذیب (۳)، تفکر (۴)، تحضر اور عمل کرنا عرفناک حق معرفتک میں کمال انکسار ہے اور اعتراف جہل و انکسار ہے اس سے معرفت کی نفی مقصود نہیں بلکہ حق معرفت کی نفی ہے۔ اگر معرفت کی نفی ہوتی تو دین اور اس کے سب اعتبارات ناقص رہتے۔

کلامِ غوثی
المتخلص بہ ساجد

نَعَتْ شَرِیف

اے صلی علی سجان اللہ، کیا کہیئے مجھے کیا یاد آیا

دل بیٹھے ہی بیٹھے جھوم گیا کیا کہیئے مجھے کیا یاد آیا

آنکھوں میں چمک سانسوں میں مہک اک لگ سی انگڑائی کی لچک

بڑھتی ہی گئی سینے میں لہک، کیا کہیئے مجھے کیا یاد آیا

لیجاتی ہوئی ہر سمت گھٹا، لہراتی ہوئی کاکل کی فضا

ایسے میں سنکتی مست ہوا، کیا کہیئے مجھے کیا یاد آیا

ہر گام پہ لغزش راہوں میں، الجھا ہوا دامن کانٹوں میں

بکھری ہوئی نظریں راہوں میں، کیا کہیئے مجھے کیا یاد آیا

یوں آیا تصور آنکھوں میں، مچلا ہوا کوئی جوں باہو میں

تھا سلسلہ سا پھر آہوں میں، کیا کہیئے مجھے کیا یاد آیا

کیا بات کہوں رخساروں کی، کیا ہستی ہے گلزاروں کی

چھاؤں میں پرے تاروں کی، کیا کہیئے مجھے کیا یاد آیا

تنہائی اندھیری راتوں میں، ہم سونہ سکے برساتوں میں

دل ہی دل کی باتوں میں، کیا کہیئے مجھے کیا یاد آیا

زبدۃ العرفان مولانا صحو شاہ صاحب
سجادہ نشین سلسلہ غوثیہ و کالیہ

آستانہ رسولؐ

ترے آستانہ پاک کا کچھ عجیب جلوہ عام ہے
کوئی دل سے سر بہ سجود نہ کوئی جاں سے محو قائم ہے

کبھی حق سے راؤ و نیاز ہے کبھی حوریں عرض نیاز میں
اُتر آ رہے ہیں ملک فلک سے غرض درود و سلام ہے

جو ہے خانہ زاد کرم ترا، وہی بندہ ازلی ہوا
تری بارگاہ بھی عجیب ہے وہی شاہ ہے جو غلام ہے

تری رحمتیں و شفقتیں ہیں حدودِ فکر سے ماوریٰ ہے
ترے گھر کا بطف بھی خاص ہے ترے در کا فیض بھی عام ہے

کیس چھپ گیا ہے ایاز بھی جو لباسِ بندہ نوازیں
وہ تری ہی خلوتِ ناز ہے وہ تری ہی جلوتِ عام ہے

کوئی کر کے گایاں کیا جو ترا عروج و نزول ہے
کبھی عرش پر کبھی فرش پر ترے نقش پا کا خرام ہے

ترے رفق و رنج کی کہاوتوں کی ہے شرح سورۃ والضحیٰ
کہ ہمیں وہ محفِ پاک ہے جو خدا کا خاص کلام ہے

جو نکل گیا اسی دھند میں ہے کہ پہنچ کہ در پہ ہی سانس لے
وہ مسافر رہِ شوق ہے اُسے صبح ہے نہ ہی شام ہے

درِ قلب باز ہے اس لئے کہ کبھی تو ہو گا گزرا دھر
ترے راستے میں بھی ہوئی مری آنکھ عرشِ مقام ہے

کبھی اس پہ جہنم کرم تو ہو کبھی اس کے حال پہ رحم ہو
جسے صحتی کہتے ہیں لوگ سب وہ تھا ہی ادنیٰ غلام ہے

ہماری مطبوعات

- مواعد غوثیؒ۔ تقاریر از حضرت غوثی شاہؒ۔ کلمہ طیبہ۔ حضرت غوثی شاہ صاحبؒ
- مقصد بیعت۔ حضرت غوثی شاہ صاحبؒ۔ طبابت غوثی۔ حضرت غوثی شاہؒ
- کمنہ مکتوم۔ حضرت غوثی شاہ صاحبؒ
- کتاب مبین (سورہ بقرہ) حضرت صفی شاہ صاحبؒ۔ اشارات سلوک حضرت صفی شاہؒ
- تشریحی ترجمہ قرآن (الم تر انا و الناس) حضرت صفی شاہ صاحبؒ
- رد منافقت حضرت صفی شاہ صاحبؒ۔ تقدیس شعر۔ حضرت صفی شاہ صاحبؒ
- منظوم ترجمہ (الم تر انا و الناس) حضرت صفی شاہ صاحبؒ
- کلمات کمالیہ۔ حضرت شاہ کمال اللہؒ

مطبوعات غوثیہ

- راز شریعت۔ مولانا غوثی شاہ صاحب مدظلہ۔ معیت محمدیؒ مولانا غوثی شاہ مدظلہ
- کشف الآیات۔ مولانا غوثی شاہ صاحب مدظلہ۔ کشف الأعداد۔ مولانا غوثی شاہ مدظلہ
- فضائل کلمہ طیبہ۔ مولانا غوثی شاہ صاحب مدظلہ۔ شجرہ طیبہ۔ مولانا غوثی شاہ مدظلہ
- تذکرہ نعلانؒ۔ مولانا غوثی شاہ صاحب مدظلہ۔ انا الحق۔ مولانا غوثی شاہ مدظلہ
- کلیات روشن۔ مولانا خواجہ عظیم الدین صاحب روشن

ناشر: ادارۃ النور، بیت النور، چینی گورہ حیدر آباد ۸۳۔